

ŞƏRQ

Müstəqil İctimai-siyasi qəzet

www.sherg.az

21 avqust 2021-ci il (şənbə)



Daha 3968 nəfər koronavirusa yoluxub

21 nəfər ölüb, 1151 nəfər müalicə olunaraq sağalıb

(səh.9)



"Heç kimin buna şübhəsi olmasın"

"Türkiyənin Azərbaycana dəstəyi sonadək davam edəcək"

"İşğaldan azad edilmiş Qarabağ torpaqlarında Ermənistan Silahlı Qüvvələri tərəfindən atəşkəsin pozulması hallarını və bununla əlaqədar bütün hadisələri yaxından izləyirik".

Bunu Türkiyənin milli müdafiə naziri Hulusi Akar bildirib.

(səh.2)

NATO-nun Baş katibi Azərbaycana minnətdarlığını bildirib



Türkiyənin xarici işlər naziri Mövlud Cəvəşoğlu NATO ölkələrinin xarici işlər nazirlərinin Əfqanıstandakı vəziyyətlə bağlı telekonfransında iştirak edib.

(səh.2)

Sərtləşməyə getməyə ehtiyac olmadı

Prezidentin köməkçisi: "Peyvəndlənməni 60 faizə qaldıra bilsək, pandemiya bitəcək"

Nazirlər Kabineti yanında Operativ Qərargah növbəti dəfə brifinq keçirib. Brifinqdə koronavirusla bağlı ölkədə mövcud vəziyyət barədə məlumat verilib, jurnalistlərin sualları cavablandırılıb.

Brifinqdə Azərbaycan Prezidentinin köməkçisi, Prezident Administrasiyasının İqtisadi məsələlər və innovativ inkişaf siyasəti şöbəsinin müdiri Şahmar Mövsümov vurğulayıb ki, dünyada pandemiya davam edir.



(səh.3)

Xankəndi erməniləri Azərbaycandan iş istəyir

Kiçik bir ərazidə zorla girov saxlanan ermənilərin belə bir addım atması gözlənilən idi



(səh.8)

✓ Avropa İttifaqı yardım əlini uzadır

Təşkilat Azərbaycanla Ermənistan arasında sərhədlərin delimitasiyasına kömək etməyə hazırdır

(səh.2)

✓ Tatyana Poloskova: "Çox istərdik ki, rəsmi Bakı sülhməramlılarla bağlı peşman olmasın"

(səh.5)

✓ Vüqar Səfərliyə ittiham aktı elan olunub

Məhkəmədə Əli Həsənovun şahid qismində dindirilməsi barədə vəsatət qaldırılıb

(səh.6)

✓ Azərbaycanlı iki əmioğlu Rusiyada yol qəzasına düşərək ölüblər

(səh.7)

"Heç kimin buna şübhəsi olmasın"

"Türkiyənin Azərbaycana dəstəyi sonadək davam edəcək"



Türkiyənin milli müdafiə naziri: "Ermənistan Silahlı Qüvvələrinin təxribatlarını yaxından izləyirik"

"İşğaldan azad edilmiş Qarabağ torpaqlarında Ermənistan Silahlı Qüvvələri tərəfindən atəşkəsin pozulması hallarını və bununla əlaqədar bütün hadisələri yaxından izləyirik".

Bunu "Report"-un yerli bürosuna açıqlamasında Türkiyənin milli müdafiə naziri Hulusi Akar bildirib.

Nazir Azərbaycan və Türkiyənin dövlət başçıları, habelə müdafiə nazirləri səviyyəsində sıx müzakirələrin aparıldığını qeyd edib:

"Ölkə başçıları - Rəcəb Tayyib Ərdoğan və İlham Əliyev, həmçinin mən və dəyərli müdafiə naziri Zakir Həsənovla gecə-gündüz demədən təmaslarımızı da-

vam etdiririk. Dolayısıyla, azad edilmiş torpaqlarda atəşkəsin pozulması hallarını yaxından müşahidə edirik, tələbimiz və arzumuz isə ondan ibarətdir ki, Ermənistanın hərbi-siyasi rəhbərliyi bu kimi hallara son qoysun və regiona sülh, əmin-amanlıq gəlsin".

Hulusi Akar Azərbaycan və Türkiyənin daim sülhün və rifahın təmin edilməsi üçün lazımı addımları atdığını vurğulayıb:

"Bu mənada, qeyd etdiyimiz atəşkəsin pozulması hallarının heç kimə bir faydası yoxdur. Türkiyə olaraq biz dünən də, bu gün də Azərbaycanın yanındaıq və onun haqlı mübarizəsini dəstəkləyirik. Bu dəstəyi sonadək davam etdirəcəyimizə heç kimin buna şübhəsi olmasın" - nazir əlavə edib.

Hulusi Akar bildirib ki, Azərbaycan və Türkiyə daim sülhün və rifahın təmin edilməsi üçün bütün lazımı addımları atır:

"Türkiyə olaraq biz dünən də, bu gün də Azərbaycanın yanındaıq və onun haqlı mübarizəsini dəstəkləyirik. Bu dəstəyi sonadək davam etdirəcəyimizə heç kimin buna şübhəsi olmasın", - türkiyəli nazir vurğulayıb.

NATO-nun Baş katibi Azərbaycana minnətdarlığını bildirib

Türkiyənin xarici işlər naziri Mövlud Cəvəşoğlu NATO ölkələrinin xarici işlər nazirlərinin Əfqanıstandakı vəziyyətlə bağlı telekonfransında iştirak edib.



Bu barədə nazir özünün "twitter" səhifəsində yazıb.

Qeyd edək ki, NATO ölkələrinin xarici işlər nazirləri iclasdan sonra qəbul etdikləri bəyanatda Əfqanıstanda şiddət və zorakılığın dərhal dayandırılması üçün çağırış ediblər.

İclasdan sonra jurnalistlərin suallarını cavablandıran NATO Baş Katibi Jens Stoltenberq Türkiyənin Kabiləki Həmid Kərzai adına Beynəlxalq Hava Limanının mühafizəsində açar rol oynadığını bildirib. Baş katib deyib ki, NATO bu ölkədəki hərbi mövcudluğunu başa çatdırsa da, hava limanında təhlükəsizliyə dəstək verir.

NATO baş katibi terror təşkilatlarının yəni yuva qurmasına icazə verməyəcəyini deyərək Kabiləki hava limanının təhlükəsizliyinin təmin edilməsindəki həyati rollarına görə Türkiyə, ABŞ və İngiltərə ilə yanaşı Azərbaycana da təşəkkürünü bildirib: "24 saat evakuasiya üçün çalışırıq. Türkiyə əsas rol oynayır. Xüsusilə Kabiləki hava limanının təhlükəsizliyinin təmin edilməsindəki həyati rollarına görə Türkiyə, ABŞ və İngiltərəyə təşəkkür edirəm. Hava limanının təhlükəsizliyinə verdiyi dəstəyə görə Azərbaycana da minnətdarıq".

İmran Xanın tapşırığı var

Pakistan xarici işlər naziri Əfqanıstana görə Bakıya gəlir

Pakistan xarici işlər nazir Şah Mahmud Qureyşi Əfqanıstandakı vəziyyəti müzakirə etmək üçün Azərbaycana gələcək.

Sputnik Azərbaycan Pakistan KİV-nə istinadən xəbər verir ki, səfər Pakistanın Baş naziri İmran Xanın tapşırığı ilə gerçəkləşəcək.

Pakistanın xarici işlər naziri jurnalistlərə açıqlamasında Əşrəf Qəni hökumətinin başlatdığı Taliban əleyhinə təbliğatın yalan olduğunu bildirib: "Qorxu var idi ki, Taliban qızların təhsilinə qadağa qoyacaq. Lakin bu baş vermir. Taliban ümumi əfv elan etdi, məktəbləri və müəssisələri açdı. Onlar elan etdilər ki, intiqam almayacaqlar. Onların indiyə qədər atdıqları addımlar dinc xarakterlidir və bu, təqdirə layiqdir".

Qureyşi vurğulayıb ki, Baş nazir İmran Xanın tapşırığı ilə Aşuradan sonra Özbəkistan, Tacikistan, Azərbaycan və İrana səfər edəcək: "Əfqanıstanda hökm sürən vəziyyəti qonşu ölkələrlə müzakirə edəcəyik və Əfqanıstan probleminin sülh yolu ilə həll edilməsi üçün onlara güvənməklə yanaşı, məsləhətləşəcəyik. Əfqanıstanda dünyanın qəbul edəcəyi bir düzən istəyirik".

PKK sözcüsü zərəsizləşdirildi

Terror təşkilatının şimalında PKK/KCK tərəfindən işğal edilən Sincar bölgəsində fəaliyyət göstərən qolu YBŞ-nın sözcüsü Həsən Səid zərəsizləşdirilib.



Türkiyə Milli Müdafiə Nazirliyinin (MSB) məlumatına görə, o, avtomobildə olarkən partladıb. Belə ki, Həsən Səid axtarılan PKK-çılardan biri idi.

Avropa İttifaqı yardım əlini uzadır

Təşkilat Azərbaycanla Ermənistan arasında sərhədlərin delimitasiyasına kömək etməyə hazırdır



Avropa İttifaqı (Aİ) Azərbaycanla Ermənistan arasında sərhədlərin delimitasiyasına kömək etməyə hazırdır.

Bu barədə Trend-ə Aİ-nin Azərbaycandakı Nümayəndeliyindən

məlumat verilib.

Qeyd edilir ki, təşkilat 10 noyabr 2020-ci ildə Rusiya, Azərbaycan və Ermənistan arasında imzalanan üçtərəfli bəyanatdan sonra hərbi əməliyyatların dayandırılmasını alqışlayır:

"Aİ tərəfləri atəşkəs razılaşmalarına ciddi riayət etməyə və insan itkisinin qarşısını almağa çağırır. Aİ mübahisələrin həlli vasitəsi kimi güc tətbiq edilməsinin qəti əleyhinədir. Təşkilat Ermənistanla Azərbaycan arasında beynəlxalq səviyyədə tanınmış sərhəddə gərginliyin dərhal dayandırılmasına, təmkinli olmağa, delimitasiya və demarkasiya prosesinə başlamağa çağırır. Aİ sərhədlərin delimitasiyasına kömək etməyə hazırdır".

ABŞ Kabil hava limanına 5,8 min əsgər yerləşdirib

ABŞ təxliyə işlərinin həyata keçirilməsi və təhlükəsizliyin qorunmasına yardım etmək üçün təxminən 5,8 min amerikalı əsgəri Kabil hava limanına "köçürüb".

"Report" xəbər verir ki, bu barədə "Reuters" agentliyi ABŞ rəsmilərinə istinadən məlumat yayıb.

Qeyd olunur ki, yaxın günlərdə bu kontingent 6 min nəfərə çatdırılacaq.

ABŞ generalı Henk Teylor dünən hava limanında 5,2 mindən çox ABŞ əsgərinin olduğunu söyləmişdi.

NATO Əfqanıstan missiyası ilə bağlı bəyanat verdi

Yens Stoltenberq bildirib ki, yeni hökumətin diplomatik cəhətdən tanınması onların sonrakı fəaliyyətindən asılıdır

NATO Əfqanıstandakı missiyasını başa vurub, müttəfiqlər hazırda ancaq Kabil aeroportunun ərazisində yerləşirlər.

Bu barədə aliyansın XİN başçıları videokonfransının nəticələri barədə danışan baş katib Jens Stoltenberq deyib.

"NATO Əfqanıstandakı hərbi missiyasını başa vurub. Müttəfiqlər hazırda aeroport ərazisindədirlər. Bütün qüvvələrin çıxarılması və bütün avadanlıqların qaytarılması üçün müxtəlif ölkələr əllərindən gələni etdilər", - Stoltenberq deyib.

Alyansın baş katibi bildirib ki, hər bir ölkə Əfqanıstana çatdırılmış silah və avadanlığa görə cavabdeh idi.

"Nələrsə məhv oldu, nələrsə orada qaldı", - Əfqanıstandakı missiya bitəndən sonra avadanlığın taleyinin necə olacağı barədə suala cavab verən baş katib söyləyib.

"Bir sıra üzv ölkələr bugünkü



görüşdə əfqanları qəbul etmək barədə təkliflər verdilər. Əgər onları təxliyə edə bilsək, həmin adamları müvəqqəti və ya daimi əsaslarla qəbul etməyə hazır ölkələr var. Onlar həmçinin Əfqanıstandakıları götürmək üçün təyyarələr göndərməyə hazır olduqlarını da dedilər", - Stoltenberq bildirib.

"Yeni hökumətin diplomatik cəhətdən tanınması onların sonrakı fəaliyyətindən asılıdır, ancaq Əfqanıstanla artıq indidən əlaqə saxlamaq lazımdır, bəzi tərəfdaşlarımız bunu edirlər", - o deyib.

Stoltenberq izah edib ki, bu cür kontaktlar faydalıdır, məsələn, insanların Kabil aeroportuna hərəkətini təşkil etmək və ümumi vəziyyətə nəzarət etmək üçün.

Nazirlər Kabineti yanında Operativ Qərargah növbəti dəfə brifinq keçirib. Brifinqdə koronavirusla bağlı ölkədə mövcud vəziyyət barədə məlumat verilib, jurnalistlərin sualları cavablandırılıb. Brifinqdə Azərbaycan Prezidentinin köməkçisi, Prezident Administrasiyasının İqtisadi məsələlər və innovativ inkişaf siyasəti şöbəsinin müdiri Şahmar Mövsümov vurğulayıb ki, dünyada pandemiya davam edir. O qeyd edib ki, son günlər ərzində Azərbaycanda da koronavirusa yoluxma sayı kifayət qədər yüksəkdir:

"Bu gün hər hansı sərtləşdirməyə getməyə ehtiyac yoxdur. Bu vəziyyət həkimləri də yorub. Həkimlər 2 ilə yaxındır məzuniyyətə çıxmayıb. Amma bu gün bu xəstəliyin öhdəsindən gəlirik. Lakin biz hiss etsək ki, xəstəxanalar xəstə ilə dolur, növbəti addımların atılması müzakirə oluna bilər. Pandemiya çıxışı yolu peyvəndlənmədir. Peyvəndin də təhlükəsiz olması haqda kifayət qədər məlumat verilib. Bu gün 6 milyon dozaya qədər vaksin vurulub və hər hansı əks təsir müşahidə edilməyib. Peyvəndləməyə elmi işlərə, məqalələrə əsaslanaraq başlamışdıq. Artıq bizim əlimizdə olan rəqəmlər nəzəriyyə deyil. Vaksinin təhlükəsiz olması da heç kəsə şübhə doğurmamalıdır. Bu gün COVID-19-dan ölənlərin 99 faizi vaksin olunmayanlardır. Bir neçə hallarda istintaq əməliyyatlarından sonra bəlli olub ki, xəstəxanada olan insanların bəziləri özünü peyvənd olunmuş kimi təqdim edənlərdir".

Aktivlik artırsa, yoluxma sayı da kəskin artır

Prezidentin köməkçisi bu kimi halların arşdırıldığını bildirib: "Həkimlər və kiçik tibbi personal arasından da insanlar tutulub. İnsanlar nəinki öz həyatı ilə oynayır, həm də dövlətin siyasətinə xələl gətirirlər. Buna hansısa əsas gətirmək qeyri-mümkündür. Müvafiq dövlət orqanları bununla mübarizəni davam edəcək. Həmin şəxslərə buradan da müraciət edirik ki, onlar çox ciddi cəzalandırılacaqlar. Sentyabrın 1-dən böyük ticarət mərkəzlərinə, mehmanxanalara giriş yalnız COVID pasportu ilə olacaq. Eyni zamanda bu, ali təhsil müəssisələrində tələbələrə də istəniləcək. Aktiv koronavirus xəstələrinin hər hansı ailə şəhərinə gəlməsi qatillikdən başqa bir şey deyil". Prezidentin köməkçisinin sözlərinə görə, bu, birgə məsuliyyətdir: "Hər bir vətəndaş öz addımlarına məsuliyyətlə yanaşsa, biz vaksinasiyada uğur əldə edəcəyik. Bu gün bizdə xəstəxanalarda ciddi təzyiq olmasına səbəb peyvəndləmədir. Bizdə bu gün 24 faiz peyvəndləmə edilib. Biz bunu 60 faizə qaldıra bilsək, Azərbaycanda pandemiya bitəcək. Ona görə yaxınlarımızı peyvəndləməyə çağırıq. Həftə sonu nəqliyyatın qapalı saxlanılmasının əsas məqsədi aktivliyin aşağı salınmasıdır. Prezidentin köməkçisi qeyd edib ki, aktivliyin artması statistikadan da görünür: "Aktivlik artırsa, yoluxma sayı da kəskin artır. Bununla bağlı sentyabrın ortalarında epidemioloji vəziyyətdən asılı olaraq qərar qəbul oluna bilər".

Sərtləşməyə getməyə ehtiyac olmadı

Prezidentin köməkçisi: "Peyvəndlənməni 60 faizə qaldıra bilsək, pandemiya bitəcək"



Aktivlik artsa, sentyabrda epidemioloji vəziyyətdən asılı olaraq qərar qəbul olunacaq

Sentyabrın 15-də məktəblərdə dərslər ənənəvi qaydada başlaya bilər

Prezidentin köməkçisi bildirib ki, bu gün uşağı məktəbə gədən valideynlərdən COVID pasportu istənilmir: "Belə bir tələb qoyulmayıb. Amma təhsil işçiləri ilə bağlı belə bir tələb var. Qeyd edim ki, Azərbaycandan xarici ölkəyə gedəndə iki tələb var. Birincisi, Azərbaycanın, ikincisi, getdiyi ölkənin tələbidir. Azərbaycan vətəndaşı Azərbaycandan çıxarsa, COVID pasportu varsa, PZR testinə ehtiyac yoxdur. Amma qəbul edən ölkə PZR testi tələbi qoyursa, onda bu test olunmalıdır. Azərbaycanda COVID xəstəxanalarında 10 mindən çox yatağımız var. Dövlət tərəfindən kifayət qədər böyük işlər görüldü. Bu gün hamımız bir olub peyvəndləməyə getməliyik. Normal həyata qısa müddətdə qayıtmaq üçün hamımız vaksinasiyadan keçməliyik".

Önemli olan yoluxma əmsəlidir

Tibbi Ərazi Bölmələrinin idarəetmə Birliyinin (TƏBİB) xəstəliklərin profilaktikası və kontrolu departamentinin müdiri Yaqut Qarayeva bildirib ki, dünyada koronavirusa yoluxanların sayı 210 milyonu, ölənlərin sayı isə 4 milyonu keçib. O vurğulayıb ki, hələ də ən çox yoluxma ABŞ, Hindistan və Braziliyadadır: "Son günlərdə Azərbaycanda da yoluxma sayında kəskin artım müşahidə olunur. Hər zaman vurğulayıram ki, bizim üçün önəmli olan yoluxma əmsəlidir. Bu gün 23 faiz yoluxma əmsəli görürük. Avqustun 1-də isə bu rəqəm 7 faiz idi. 20 gün ərzində çox ciddi artım müşahidə edilib. Hər birimiz vətəndaş məsuliyyətimizi dərk etməliyik. Hər birimiz

anlamalıyıq ki, bütün ölkədə olan çarpayı fondu yalnız COVID üçün istifadə oluna bilməz. Hazırda Azərbaycanda 18 pandemiya müəssisəsi fəaliyyət göstərir. 11 müəssisə Bakı-Abşeronda, 7-si regionlardadır. Ehtiyat tibb müəssisələri mövcuddur. Bizdə modul tipli xəstəxanalar da daxil olmaqla 40-a yaxın pandemiya xəstəxanası fəaliyyət göstərirdi. Avqust ayının 1-də xəstəxanalarda cəmi 808 xəstə var idisə, dünən artıq bu rəqəm 4 mini keçib. Bu da çox ciddi artımdır. Biz yenidən qaydalara qayıtmalıyıq. Ehtiyat tibb müəssisələrinin mövcudluğu bizi rahatlaşdırmamalıdır. Hər bir xəstəliyin profilaktikası onun müalicəsindən daha üstün tutulmalıdır".

Tənəffüs aparatına qoşulan xəstələrin isə 97 faizi vaksin olunmayanlardır

Ü.Qarayevanın sözlərinə görə, mart ayından bu günə qədər COVID-19-a yoluxub reanimasiyaya düşənlərin 96 faizi peyvənd olunmayanlardır: "Vəziyyəti ağırlaşdırıb süni tənəffüs aparatına qoşulan xəstələrin isə 97 faizi vaksin olunmayanlardır. Təəssüf ki, koronavirusdan vəfat edənlərin 99 faizi vaksin olunmayan vətəndaşlarımızdır. Əhəlinin peyvəndlənməsində hər iki dozanı qəbul etmiş vətəndaşların sayı əsas götürülür. Bu isə o deməkdir ki, indiyədək əhəlinin 24 faizi vaksin olunub. Vaksinasiya 100 faiz effektiv deyil. Buna baxmayaraq, bu günə qədər Azərbaycanda vaksin olunanların arasında sadəcə 0,6 faiz yoluxma halı müşahidə olunub. Bu gün bütün dünyada 788 milyon doza koronavirusa qarşı vaksin vurulub. ABŞ, İsrail, Almaniya, Avropa ölkələri, Rusiya və Türkiyədə əhali daha çox vaksin olunub. Azərbaycanda 6 milyon ümumi vaksin vurulub. Bizdə 2 dozanı qəbul etmiş vətəndaşla-

rın sayı əsas götürülür. Eyni zamanda yanvar ayından bu günə qədər bütün vaksinasiya məntəqələrində vicdanla çalışan bütün tibb işçilərinə təşəkkür edirik. Bəzi xoşagəlməz hərəkətlər edən tibb işçiləri onların əməyinə heç bir halda kölgə sala bilməz. Əgər ÜST hansısa vaksinin istifadəsinə icazə verirsə, bu o deməkdir ki, həmin vaksin effektivdir. Heç bir vaksinin effektivliyi 100 faiz olmur. Hər zaman orada effektivlik faizi olur. Bu gün Azərbaycanda istifadə olunan vaksinin effektivliyi ÜST-nin qoyduğu tələblərə uyğundur. Epidemiologiyada əlavə doza əvvəlki təcrübələrdə də olub. Bu, əldə olunmuş immunitetin daha uzun müddət davam etməsi üçün tövsiyə olunur".

Vaksin 6-8 ay müddətində effektivdir

Y.Qarayeva bildirib ki, ən böyük ehtimala əsasən, vaksinin 6-8 ay müddətində effektivliyi təsdiqlənir: "Ona görə də bütün elm aləmində düşünülür ki, 6 aydan sonra əlavə dozanın verilməsi tövsiyə olunur. Artıq bu haqda "Sino-vac" şirkəti rəsmi məlumat da yayıb. Xüsusilə yaşlı insanlarda effektivlik haqqında məlumatlar var. Yaşlı insanlar əlavə dozanı vurduqda qanda olan immunoqlobulin sayı artır. Ona görə də tövsiyə edirik ki, yaşlılar, immun problemi olan insanlar, tibb işçiləri 6 ay keçəndən sonra əlavə 1 doza da vurdursalar, daha effektiv olar. Vaksinlər çox önəmlidir. Vaksinasiya mütləqdir. Profilaktika hər zaman müalicədən daha effektivdir. Vaksin olmayan zamanlarda ailələrdə 5 yaşa qədər uşaqlar sağ qalmırdı. Təkrar yoluxma faizləri çox aşağıdır. İlk yoluxma ötən ilin fevral ayında idi və say çox az idi. Mütləq olaraq hər bir təkrar yoluxma qeydiyyata alınır. Uşaqlara COVID-19 peyvəndinin vurulması vaksin şirkətləri tərəfindən tövsiyə edilmir. Lakin bəzi ölkələrdə uşaqlara peyvənd vurulur. Bu barədə Azərbaycanda hələlik bir qərar yoxdur. Beynəlxalq

xalq təşkilatları tərəfindən bu məsələ ilə bağlı hər hansı qərar olarsa, bizdə də bu tətbiq olunacaq.

Azərbaycan Prezidentinin köməkçisi Şahmar Mövsümov isə qeyd edib ki, risk qrupunda olan 18 yaşa qədər şəxslər poliklinikalara müraciət edə və əgər həkim məsləhət bilsə, onlar vaksin oluna bilərlər.

Vətəndaşların randevu götürmədən tibb müəssisələrinə yaxınlaşmasının problem yaratdığını deyən Yaqut Qarayeva əlavə edib ki, bizim tibbi olaraq istədiyimiz vətəndaşların randevu götürərək gəlməsidir: "Amma təəssüf ki, bu tərəfdən vətəndaşlara basqı edə bilmərik. Vətəndaşlara tövsiyə edirik ki, öncədən randevu götürsünlər, tibb müəssisələrinə tövsiyəmiz odur ki, randevu götürən vətəndaşlara üstünlük versinlər".

COVID pasportundan istifadə ilə bağlı xüsusi mobil tətbiq yaradılıb

Azərbaycan Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin (ASAN Xidmət) sədri Ülvi Mehdiyev deyib ki, "ASAN Xidmət" tərəfindən COVID pasportundan istifadə ilə bağlı xüsusi mobil tətbiq yaradılıb. Bu tətbiqdən istifadə edən vətəndaşlardan xüsusi heç nə tələb olunmur. Sadəcə vətəndaşların ya COVID pasportu, ya da şəxsiyyət vəsiqəsi üstündə olmalıdır. COVID pasportunu vətəndaşlar həm e-təbibdən, həm də my.gov.az-dan əldə edə bilərlər. Yeganə xahiş bu cür məkanlara giriş üçün peyvənd olunmayanların peyvənd olunmasıdır. Bu prosesdə ikinci tərəf tətbiqdən istifadə edən obyektlərin əməkdaşlarıdır. Bu müəssisələrin hər birinin icaze.gov.az portalında qeydiyyatı var. Onlara bu tətbiqdən istifadə təlimatı göndəriləcək. Əlavə suallarla bağlı bu obyektlərin sahiblərinə dəstək göstəriləcək. Hər bir şirkət sahibi öz əməkdaşlarının neçə faizinin vaksin pasportu olub-olmamasını icaze.gov.az portalından izləyə və buna uyğun şirkətdaxili qərarlar verə bilər. Şirkət sahibləri bu portalda olan şəxsi kabinetlərində öz işçilərini görə və ona uyğun müvafiq tədbir görə bilərlər. "ASAN xidmət" mərkəzlərində COVID pasportu tələbi yoxdur. Çünki burada vətəndaşlara zəruri olan sənədlərin verilməsi təşkil olunur. Buna görə də hər hansı ilkin şərt yoxdur. Amma son dövrlər COVID pasportu tələb olunacaq deyərək "ASAN xidmət" mərkəzlərinə kütləvi axın var. Bu, epidemioloji vəziyyəti gərginləşdirən amildir. "ASAN xidmət" mərkəzlərində xidmətlər üçün elektron növbə sistemi var və hər kəs bu tətbiqi telefona yükləyə, gəlməmişdən əvvəl onlayn qaydada növbə götürə bilər. Vətəndaşlardan xahiş edirik ki, vaxtlarına qənaət etsinlər, həm də risklər almadan əvvəlcədən növbə götürsünlər".

(Davamı səh.4)

Sərtləşməyə getməyə ehtiyac olmadı

Prezidentin köməkçisi:

“Peyvəndlənməni 60 faizə qaldıra bilsək, pandemiya bitəcək”



www.koronavirusinfo.az

(Əvvəli səh.3)

“Ölkənin gələcəyi hər birimizdən asılıdır”

Brifinqdə Daxili İşlər Nazirliyinin Mətbuat xidmətinin şöbə rəisi Elşad Hacıyev deyib ki, heç bir məhdudiyyətlər olmayacaq və əvvəlki qaydalar qüvvədə saxlanılır. O xatırladı ki, qarşıdan tədris ili gəlir, dərslər başlayacaq: “Tədrisin əyani formada davam etdirilməsi üçün hər bir vətəndaş məsuliyyətli olmalıdır. Heç bir məsələdə güzəştə getməməliyik”.

E.Hacıyev dövlət qurumlarının işini ağırlaşdırmamaq üçün vətəndaşları diqqətli olmağa çağırır: “Monitoring qruplarına cəlb olunan polis əməkdaşları həm də mülki geyimdə xidmət həyata keçirəcək. Monitoringlər həmçinin təhsil müəssisələrində də aparılacaq. Əyani tədrisə cəlb olunan 18 yaşdan yuxarı tələbələr COVID pasportu olmasa, həmin təhsil müəssisəsinin rəhbərliyi məsuliyyət daşıyacaq. Karantin qaydalarına əməl etməyən ictimai-iaşə obyektlərinin, vətəndaşların sıx olduğu müəssisələrin rəhbərləri bilsinlər ki, əgər nəticə çıxarmasalar, fəaliyyətlərinin dayandırılması qanunvericilikdə nəzərdə tutulur”.

O, vətəndaşlardan etinasızlıq gördükdə bu barədə məlumat verməyi xahiş edib: “Ölkənin gələcəyi hər birimizdən asılıdır. Fəaliyyətinə icazə verilən sahələrdə aktiv koronavirus xəstəsi aşkarlanarsa, burada cinayət norması işə düşdüüyü üçün həmin şəxslər cinayət məsuliyyətinə cəlb olunacaqlar. Bu gün dövlətin tətbiq etdiyi siyasətə ironiya ilə yanaşanlar, əməl etməyənlər bu xəstəlikdən dünyasını dəyişdilər. Bu gün tibbi maskadan düzgün istifadə edilməməsi halları var”.

E.Hacıyev Bakı Metropolitenində karantin qaydalarına ciddi əməl edildiyini vurğulayıb: “Bakı Metropolitenində bu iş çox yaxşı qurulub. Bunun nəticəsidir ki, metroda aktiv koronavirus xəstəsi aşkarlanmayıb. Avtobuslara, xüsusilə aktiv koronavirus xəstələrini minməməyə çağırırıq. Növbəti aydan artıq paytaxt ərazisində yüklənmə yaranacaq. Tələbələrin Bakıya gəlişi gözlənilir. Paytaxtın mərkəzi küçələrində sıxlıq yaranacaq. Ona görə bu norma və qadağalara ciddi əməl edilməlidir. “Kiçik tutumlu ticarət obyektlərində COVID pasportu tələb olunmur, iri ticarət müəssisələri və iaşə obyektləri ilə bağlı isə Nazirlər Kabinetinin qərarı var”.

O bildirib ki, vətəndaş ölkə ərazisində sərbəst hərəkət etmək istəyirsə, vaksinasıyadan keçməlidir: “Bu vətəndaşlar heç bir məhdudiyyətlə qarşılaşmır. Digər tərəfdən indi epidemioloji vəziyyət sabitdir, hazırda metroya giriş sərbəstdir. Ancaq Metropolitenin işçiləri və ərazidə xidmət edən polis əməkdaşları tərəfindən vaxtaşırı seçim əsasında yoxlamalar aparılır. Hərərət yoxlanılması, aktiv koronavirus xəstələri ilə bağlı fakt daxil olarsa, həmin insanların metrodan uzaqlaşdırılması ilə bağlı tədbir görülür. Burada həm canlı yoxlama, eləcə də vizual baxış, biometrik kameralar vasitəsilə metro istifadəçilərinin ümumi hərəkətinə nəzarət olunur”.

Aynurə Pənahqızı

"Bizimlə əməkdaşlıq Kreml üçün daha sərfəli olar"

Əziz Əlibəyli: “Bakı və Ankaranın birgə hərəkət etdiklərini nəzərə alsaq, deməli, Moskva Qərbə qarşı mübarizədə ciddi güc qazana bilər”

Rusiya XİN sözçüsü Mariya Zaxarova mətbuat konfransı keçirib. O, Qarabağla bağlı 10 noyabr üçtərəfli bəyanatını prioritet adlandıraraq, “Cənubi Qafqazdakı situasiya Rusiyanın diqqətindədir.

Üçtərəfli bəyanatın icrası prioritet təşkil edir. Rusiya Azərbaycan və Ermənistanın münasibətlərinin kompleks şəkildə normallaşmasının tərəfdarıdır”, - sözçü bəyan edib.

Sosial Tədqiqatlar Mərkəzinin mətbuat xidmətinin rəhbəri, beynəlxalq münasibətlər üzrə ekspert Əziz Əlibəyli Zaxarovanın açıqlamasını “Şərq”ə şərh edib:

“Rusiyanın Ermənistanı silahlandırması daxiləki revanşist əhval-ruhiyyəni bir az da artırır. Məsələ ondan ibarətdir ki, müharibədən sonra Azər-

baycanın xeyrinə dəyişən güc balansını indi süni şəkildə bərabərləşdirmək istəyirlər. Bu isə Moskvanın öz imzasına hörmətsizlik etməsidir. Artıq Azərbaycanla hesablaşmaq lazımdır. Azərbaycan ətrafında Türkiyə və Pakistanın da daxil olduğu geniş müttəfiqlik şəbəkəsinin yaranması qarşı tərəfə signal olmalıdır. Yeni reallığın formalaşdığı nəzərə alınmalıdır”.

Ə.Əlibəyli, həmçinin Kreml üçün ideal variantın nə olduğunu açıqlayıb: “Rusiyanın imperialist siyasəti Azərbaycana yox, onun özünə təhdidədir. Odur ki, bizimlə əməkdaşlıq şimal



qonşumuz üçün daha sərfəli olar. Üstəlik, Bakı və Ankaranın birgə hərəkət etdiklərini nəzərə alsaq, deməli, Moskva Qərbə qarşı mübarizədə ciddi güc qazana bilər”.

Kənan

Rus sülhməramlılarının fəaliyyətinə kölgə düşüb

Azərbaycan tərəfinin sərt təpkiləri Rusiyanı bir qədər ayıldı



“Bundan sonra Azərbaycan siyasi elitesi əsas diqqəti 10 noyabr sazişinin bəndlərinin yerinə yetirilməsinə yönəltməklə tələblərini daha da artırmalıdır”

Xəbər verdiyimiz kimi “Telegram” kanallarında Rusiya sülhməramlılarından biri yazıya aldığı müşahidələrini yayımlayıb. Paylaşımında Rusiya sülhməramlısı ermənilərin onlara münasibətindən və Azərbaycanın cəlbəsindən sonra yaranmış vəziyyətə olan baxışından bəhs edib.

Sülhməramlı bildirib ki, ermənilərin bir hissəsi onları məğlubiyyətə görə ittiham edir, digər bir hissəsi isə məsələyə fərqli yanaşır: “Yerli sakinlər haqqında bir şey deyə bilərəm - onlar ermənilərdir ... Biz isə onlar üçün çox yaxşı gəlir mənbəyiyik. Onların yaşayış səviyyəsi aşağıdır. Bizim postların yanında,

mağazalar dərhal açılır. Ermənistan tərəfindən müharibəyə qarışmadığımız üçün onlara xəyanət etdiyimizi düşünənlər var”. Ermənilərin törətdiyi təxribatlara da toxunan sülhməramlı bildirir ki, erməni tərəfinin təxribatı göz qabağındadır. Qeyd edək ki, sülhməramlının müşahidələrinin “telegram” kanalında yayılması qızğın müzakirələrə səbəb olub.

Rusiya sülhməramlısının etirazını “Şərq”ə təhlil edən Vəhdət Partiyasının sədr müavini, politoloq Vəfə Əfəndiyev deyib ki, Azərbaycan ictimaiyyətinin Rusiya sülhməramlılarının Qarabağda fəaliyyətini ciddi tənqid etməsi, ardınca XİN tərəfindən NOTA verilməsi Rusiyanı bir qədər ayıltı.

Partiya təmsilçisinin sözlərinə görə, Rusiya rəsmi olaraq bizim etirazlardakı iddianı qəbul etməsə də, siqnalı ciddi qəbul etməyə məcbur olub: “Sosial şəbəkələrdə sülhməramlı kontingentin əsgər və zabıt heyətinin Laçına giriş postunda fəaliyyətini əks etdirən qısa videolar paylaşıldı. Bu videoda rus zabiti telefon vasitəsilə yuxarılara postdan hərbi texnikanın keçdiyi barədə məlumat verərək bildirir ki, “yük maşınlarında silah və sursat aşkar olunmadı”. Bu videonu Azərbaycanın İran və Rusiya tərəfindən Xankəndi istiqamətinə qanunsuz yüklərin daşınması iddialarına cavab kimi qəbul etmək olar. Bundan sonra Kremlin sözçüsü Mariya Zaxarova Ermənistanla silah satılmasının qanuni haqları olduğunu bildirdi. Sosial şəbəkələr vasitəsi ilə yayılan hər iki video Azərbaycanın sərt təpkinsinin nəticəsidir. Dövlət başçısının Kəlbəcər və Laçın səfəri, Türkiyə telekanalına son müsahibəsi, eləcə də siyasi partiya rəhbərlərinin və fəallərin bu mövzuda birlik nümayiş etdirməsi çox mühüm rol oynadı. Rusiya sülhməramlıları ara-sıra bir az fəqli mövqə sərgiləməyin vaxtının çatdığını düşünülür. Bundan sonra Azərbaycan siyasi elitesi əsas diqqəti 10 noyabr sazişinin bəndlərinin yerinə yetirilməsinə yönəltməklə tələblərini daha da artırmalıdır. Rus sülhməramlılarının Laçın koridorunda fəaliyyətinə etibarın azalması səbəbi ilə bu postlarda birgə patrul xidmətinin təşkili gündəmin mövzusu olmalıdır”.

İsmayıl Qocayev

"Çox istərdik ki, rəsmi Bakı sülhməramlılarla bağlı peşman olmasın"



Tatyana Poloskova: "Rusiya Azərbaycanla münasibətləri pislədirsə, Cənubi Qafqazı itirəcək"

dir. Onlarda bu revanşist ab-havanı yaradan həm də Rusiyadakı erməni diasporudur.

- Erməni diasporunun əsas fəaliyyəti nədən ibarətdir?

- Onlar şaxələndirilmiş şəbəkə kimi çoxdan fəaliyyət göstərirlər. Bəzi KİV orqanlarını da pulla alırlar. Əlbəttə, Rusiyadakı erməni diasporunun tərkibin-

də ayıq düşüncələr, məğlubiyyəti qəbul edənlər də var. Onlar başa düşürlər ki, boş yerinə silah oynatmaqdan, öz dövlətinin gələcəyini düşünmək daha yaxşıdır. Həmçinin Rusiyaya qarşı ərazi iddiaları ilə çıxış edənlər də az deyil. Onlara görə, Rusiyanın bəzi torpaqları qədim Ermənistanın olub. Yəni Azərbaycan və Gürcüstan kimi Rusiyaya da ərazi iddiaları ilə çıxış edirlər. Amma biz ölkəmizdə erməni separatizminə yol vermirik.

- Qarabağdakı sülhməramlıların fəaliyyətini necə qiymətləndirirsiniz?

- Onlar haqqında tənqidi fikirlər səsləndirilir. Sülhməramlıların Qarabağda olması Azərbaycanın xoş niyyətindən xəbər verir. Çox istərdik ki, rəsmi Bakı sülhməramlılarla bağlı peşman olmasın.

- Prezident İlham Əliyevin "CNN Türk" kanalına müsahibəsini necə qiymətləndirirsiniz?

mətləndirirsiniz?

- Bu, çox böyük dövlət xadiminin, vətənpərvər siyasətçisinin tutarlı müsahibəsi idi. Dövlət başçınız çox düz dedi ki, Qarabağ məsələsinin həlli zamanı ermənilər müntəzəm təxribat törədirdilər, azca irəliləyiş olan kimi hərbi avantüraya əl atırdılar. Minsk qrupu lazımsız, faydasız qurumdur. Azərbaycan öz torpaqlarını özü azad etdi.

- Rusiya Müdafiə Nazirliyinin ermənilərlə bağlı məlum açıqlaması ciddi ajiotaj yaratdı. Prezident də müsahibə zamanı bu məsələyə toxundu...

- Bu, Rusiya Müdafiə Nazirliyinin xoşagəlməz təcrübəsidir. Moskva bir tərəfdən özünü vasitəçi elan edib, digər tərəfdən isə iştirakçılardan birinə silah verir. Burada əsas rol hərbi lobbı oynayır. Onlar silah sataraq pul qazanırlar. Digər məsələlər kimsəni maraqlandırmır.

- Proseslərin gələcək inkişafı ilə bağlı proqnozlarınız nələrdir?

- Prezidentiniz vurğuladı ki, ikinci Qarabağ müharibəsi düşməne dərs olmayıbsa, növbəti savaşa hazırıq. Ermənistan bu mesajdan dərs götürməlidir. Bildiyim odur ki, İrəvan "oyunçu" deyil. Və Rusiya Azərbaycanla münasibətləri pislədirsə, Cənubi Qafqazı itirəcək.

Kənan Novruzov

İrəvan şərtləri yerinə yetirmək istəmir

Sabiq nazir: "Suallarımızı Rusiyaya ünvanlamağın əsl vaxtıdır"

Rusiya Prezidenti Vladimir Putin və Fransa Prezidenti Emmanuel Makron arasında telefon danışığı olub.

Liderlər bir çox məsələləri, o cümlədən Qarabağdakı vəziyyəti də müzakirə ediblər. Kremlin saytının məlumatına görə, Putin fransalı həmkarını üçtərəfli bəyanatın həyata keçirilməsinin gedişatı barədə məlumatlandırıb.

"Danışığ zamanı bölgədə vəziyyətin ümumilikdə sabit olduğu, Cənubi Qafqazda iqtisadi və nəqliyyat əlaqələrinin bərpası, əhalinin humanitar ehtiyaclarının ödənilməsi üçün addımlar atıldığı bildirilib", - məlumatda qeyd edilir.

Sabiq xarici işlər naziri Tofiq Zülfüqarov dövlət başçıları arasındakı telefon danışığını "Şərq"ə şərh edib:

"Məlumdur ki, Ermənistan 10 noyabr üçtərəfli razılaşmasının şərtlərini yerinə yetirmək istəmir. Bu, özünü Zəngəzur dəhlizinin açılmamasında, erməni silahlılarının Qarabağdan çıxarılmasında göstərir. Həmçinin sərhədlərin müəyyənləşdirilməsi üçün əvvəlcə tərəflər bir-birlərinin ərazi bütövlüyünü tanımalıdırlar. Lakin İrəvan bunu istəmir. Ermənistan tərəfi qaranlıq məqamlara qismən aydınlıq gətirib. İndi suallarımızı vasitəçilik edən, məsələnin həllinə təminat verən Rusiyaya ünvanlamağın əsl vaxtıdır. Fikrimcə, Makron və Putin arasındakı telefon danışığında təxmini bu məsələlər barədə fikir mübadiləsi aparılıb".

Kənan

"Şuşada gün boyu evini axtaran vardı"

Diaspor fəalı: "Azad olunan torpaqlara qayıtmaq çox qürurvericidir"



"Bu gün bir qarabağlı olaraq 29 il sonra işgaldan azad olunan torpaqlara qayıtmaq Macarıstanda yaşayan bir azərbaycanlı kimi çox qürurvericidir".

Bunu report-a açıqlamasında Şuşa sakinləri ilə birlikdə şəhərdə səfərdə olan Azərbaycanın Macarıstandakı diasporunun üzvü, gənc fəal Nurane Verdiyeva deyib.

Sevincinin həddi-hüdudunun olmadığını bildiren gənc fəal sevinc və kədər göz yaşlarının bir-birinə qarışdığını ifadə edib: "29 ildir kitablardan, xəbər saytlarından, televiziyalardan eşitdiyim Şuşaya gəlmək, şəhəri görmək və bu hisslərimi sözlərlə bölüşmək çox çətindir. Düzünü desəm, mənim üçün bu qədər çətindirsə, Şuşaya 29 il 10 ay 3 gündür gəlməyən və gəlmək üçün gün sayan, 5 ailə üzvü ilə çıxıb tək qayıdan Şuşa sakinlərinin hansı hisslər keçirdiyini təsəvvür edə bilmirəm".

Diaspor fəalı qeyd edib ki, bu şəhərin sakinlərinin Şuşaya gələrkən göz yaşlarını tuta bilməməsi, dizini yerə qoyub torpağı öpməsi çox təsirli mənzərədir: "Gün boyu evini axtaran, daş parçalarını görüb yerləri, xatirələri xatırlayan, illər sonra qonşusunu tapıb göz yaşları ilə bir-birinə sarılan mehriban xalqın dəmir yumruq kimi birləşməsinə görmək bizim hamımızı çox sevindirir. Bu sevinci bizə yaşadan Ali Baş Komandanımıza və ordumuza dərin minnətdarlığımızı bildirir, bu gözəl torpağı görməyi bütün xaricdə yaşayan azərbaycanlılarımıza arzulayıram".

Ordu hər zaman hazır olmalıdır

Türkiyəli hərbi ekspert: "Qarabağda müharibə hələ bitməyib"

Prezident İlham Əliyev "CNN Türk" televiziyasının müxbirinə müsahibəsində Laçın dəhlizi ilə bağlı bəzi iddialara münasibət bildirib. O deyib ki, Rusiyanın sülhməramlı qüvvələrinin nəzarətində olan ərazilərə Ermənistandan silahlar və hərbiçilər göndərilə bilməz. Bu, 10 noyabr üçtərəfli Bəyanatına ziddir. Təəssüf ki, bu günə qədər davam edir. Biz bir neçə dəfə şifahi qayda-da öz iradlarımızı bildirmişdik. Ancaq bunun nəticəsi olmadı, ona görə biz rəsmi qaydada bunu bildirdik.

Dövlətimizin başçısı, həmçinin bildirib: "Siz Şuşada olarkən Laçın dəhlizini görə bilərsiniz. Orada bir yer var, yuxarıdan bütün avtomobillər görünür. Oradan məsafə bəlkə də 10 metrdir. Bizim orada təbii ki, texniki



vasitələrimiz, kameralarımız var. Biz Laçın dəhlizi ilə Rusiya sülhməramlı qüvvələrinin nəzarətində olan bölgələrdə baş verən hadisələri də izləyirik. Xankəndiyə gedən avtomobillərin sayını dəqiqliyi ilə bilirlik. Bu yaxınlarda bizim mətbuatda bu məsələ ilə bağlı açıqlama verildi, o cümlədən göstərildi ki, son bir ay ərazində - iyulun 11-dən avqustun 8-dək təqribən 5 minə yaxın insan Xankəndidən Ermənistan tərəfinə getdi və qayıtmadı. Yəni oradan 20 min insan çıxdı və 15 min insan oraya girdi.

Deməli, biz insanların sayına qədər bilirlik. Təbii ki, buna son qoyulmalıdır. Çünki bu-nun heç bir məntiqi əsası yoxdur. Nədir, Ermənistan yeni müharibəyəmi hazırlayır?! Əgər belədirsə, onda biz qabaqlayıcı tədbirlər görəəcəyik. Mən bunu demişdim və bir daha demək istəyirəm, əgər yenə də erməni faşizmi baş qaldırmağa cəhd belə göstərsə, biz onun başını bir daha əzəcəyik. İkinci Qarabağ müharibəsindəki məğlubiyyət onlar üçün dərs olmalıdır".

Türkiyəli hərbi ekspert Mithat İşik Prezidentin mesajını "Şərq"ə şərh edib: "Ateşkəs olsa da, diqqəti əldən verməməliyik. Ermənistan güc toplamaq istəyir. Düşməni gizli şəkildə Rusiyanın dəstəyini alır. Bakı-Naxçıvan-Türkiyə quru yolu dərhal açılmalı, insanlar evlərinə gətəlməlidirlər. Qarabağda müharibə hələ bitməyib. Ordu hazır olmalıdır. Su yatar, düşməni yatmaz".

Kənan

Bakı Ağır Cinayətlər Məhkəməsində ləğv edilmiş Kütəvi İnformasiya Vasitələrinin İnkişafına Dövlət Dəstəyi Fondunun (KİVDF) sabiq icraçı direktoru Vüqar Səfərli, müvafiq vəzifələrdə çalışmış Bünyamin İsmayilov, Ədalət Vəliyev, Nadir Məmmədov, Bəxtiyar Fətullayev, Təmkim Xəlilov, Telman Tahirov, Valeh Orucov, Təhminə Yaqubova, Şahin İbrahimov və Namiq Hacıyevin cinayət işi üzrə məhkəmə prosesi davam etdirilib.

APA-nın xəbərinə görə, hakim Azər Paşayevin sədrliyi ilə keçirilən prosesdə təqsirləndirilən şəxslərdən birinin vəkili Cavanşir Süleymanov vəsatət verərək Azərbaycan Respublikasının Prezidentinin İctimai-siyasi məsələlər üzrə sabiq köməkçisi Əli Həsənovun, onun oğlu Şamxal Həsənovun və balası Gülər Vəliyevanın məhkəməyə çağırılmasını və şahid qismində dindirilməsini istəyib.

Məhkəmə vəsatəti qeyd olaraq baxılmamış kimi saxlayıb.

Daha sonra prokuror ittiham aktını elan edib.

İttihamla görə, ləğv edilmiş Kütəvi İnformasiya Vasitələrinin İnkişafına Dövlət Dəstəyi Fondunun (KİVDF) sabiq icraçı direktoru Vüqar Səfərli fondun baş mühasibi Təhminə Yaqubova və digər şəxslərlə cinayətkar əmələ girərək, qulluq vəzifələrindən istifadə edərək dövlət tərəfindən ayrılmış vəsaitlərinin müəyyən hissəsini şəxsi vəsaitləri üçün istifadə ediblər.

İttihamda bildirilib ki, fond tərəfindən Yasamal rayonu ərazisində yerləşən inzibati binanın 3-cü mərtəbəsini icarəyə götürmək üçün maya dəyərindən artıq pul köçürülüb.

Həmin məbləğ hər ay üçün 12 min 800 manat təşkil edib.

Bundan başqa, tikintiyə texniki nəzarət şirkətinin rəhbəri və digər işçiləri ilə xidməti vəzifə səlahiyyətlərini aşaraq Azərbaycan jurnalistlərinin məişət şəraitlərinin yaxşılaşdırılması üçün

Vüqar Səfərliyə ittiham aktı elan olunub

Məhkəmədə Əli Həsənovun şahid qismində dindirilməsi barədə vəsatət qaldırılıb



Bakı şəhəri, Səbail rayonu ərazisində yaşayış binalarının tikilməsi üçün dövlət tərəfindən müxtəlif vaxtlarda ayrılan vəsaitlərdən bir hissəsi lüzumsuz məqsədlərlə istifadə olunub.

Belə ki, binaların tikilməsi üçün təqdim olunan layihələr aşağı qiymətə olduğu halda qəsdən şişirdilib. Ümumilikdə isə aparılan işlər daha ucuz və keyfiyyətsiz həyata keçirilib.

Fondun icraçı direktoru Səfərli Vüqar Müzəffər oğlu "Portos" MMC-nin direktoru Məmmədov Nadir Məhərrəm oğlu və qeyriləri ilə qabaqcadan əlbir olaraq mətbuat işçilərinin mənzil-məişət şəraitinin yaxşılaşdırılması və yaşayış evlərinin tikintisi ilə bağlı 2013-2019-cu illər ərzində dövlət tərəfindən KİVDF-yə ayrılmış vəsaiti layihə və smeta sənədlərində iş həcmi əsassız şişirdib, işlərin və materialların dəyərini müəyyən edilmiş qiymətlərdən artıq göstərməklə "Portos" MMC-nin bank hesablarına köçürüb. Rəsmi sənədlərə isə bilə-bilə yalan

məlumatlar daxil edilib.

Bundan başqa, Vüqar Səfərli-nin göstərişi ilə "Futbol+Qol" qəzetinin buraxılışları üçün həyat yoldaşı Günel Səfərlinin hesabına 229 min manat vəsait köçürülüb.

İttihamda qeyd olunub ki, fondun sabiq icraçı direktoru Vüqar Səfərlinin müvafiq vəzifələrdə çalışmış Bünyamin İsmayilov, Ədalət Vəliyev, Nadir Məmmədov və digər 7 nəfər şəxslə qabaqcadan əlbir olub vəzifə səlahiyyətlərindən sui-istifadə edərək dövlətə məxsus ümumilikdə 18 milyon 500 min manat məbləğində pul vəsaitinin mənimsəmə və israf etmə yolu ilə talanma və rəsmi sənədlərə bilə-bilə yalan məlumatlar daxil etməklə vəzifə saxtakarlığı törədilməsinə, habelə cinayət yolu ilə əldə edilmiş 5 milyon 700 min manat pul vəsaitinin leqallaşdırılmasına əsaslı şübhələr müəyyən olunub.

Məhkəmədə təqsirləndirilən şəxslər elan olunmuş ittihamlar

la özlərini təqsirli bilməyiblər.

Toplanmış sübutlar əsasında Vüqar Səfərli və digərlərinə müvafiq olaraq Cinayət Məcəlləsinin 179.4 (mənimsəmə-xüsusilə külli miqdarda ziyan vurmaqla törədildikdə), 193-1.3.2 (cinayət yolu ilə əldə edilmiş pul vəsaitlərini leqallaşdırma-külli miqdarda törədildikdə), 308.2 (vəzifə səlahiyyətlərindən sui-istifadə etmə-ağır nəticələrə səbəb olduqda), 313 (vəzifə saxtakarlığı) və digər maddələri ilə ittiham verilib.

Proses sentyabrın 3-də davam etdiriləcək.

Qeyd edək ki, ləğv edilmiş Kütəvi İnformasiya Vasitələrinin İnkişafına Dövlət Dəstəyi Fondunun vəzifəli şəxslərinin qanunsuz əməllərinə dair Korruptsiyaya qarşı Mübarizə Baş İdarəsində aparılmış istintaq tədbirləri ilə Fondun sabiq icraçı direktoru Vüqar Səfərlinin müvafiq vəzifələrdə çalışmış Bünyamin İsmayilov, Ədalət Vəliyev, Nadir Məmmədov və digər 7 nəfər şəxslə qabaqcadan əlbir

olub vəzifə səlahiyyətlərindən sui-istifadə edərək dövlət satınalmalarına dair qanunvericiliyin tələblərinin pozulması, dövlət vəsaitlərinin təyinatı üzrə istifadə edilməməsi, tikinti normalarına əməl olunmamaqla iş həcmi və qiymətlərinin şişirdilməsi yolu ilə dövlətə məxsus ümumilikdə 18 milyon 500 min manat məbləğində pul vəsaitinin mənimsəmə və israf etmə yolu ilə talanmasına, rəsmi sənədlərə bilə-bilə yalan məlumatlar daxil etməklə vəzifə saxtakarlığı törədilməsinə, habelə cinayət yolu ilə əldə edilmiş 5 milyon 700 min manat pul vəsaitinin leqallaşdırılmasına əsaslı şübhələr müəyyən edilib.

Toplanmış sübutlar əsasında Vüqar Səfərli və digərlərinə müvafiq olaraq Cinayət Məcəlləsinin 179.4 (mənimsəmə-xüsusilə külli miqdarda ziyan vurmaqla törədildikdə), 193-1.3.2 (cinayət yolu ilə əldə edilmiş pul vəsaitlərini leqallaşdırma-külli miqdarda törədildikdə), 308.2 (vəzifə səlahiyyətlərindən sui-istifadə etmə-ağır nəticələrə səbəb olduqda), 313 (vəzifə saxtakarlığı) və digər maddələri ilə ittiham elan edilib, Vüqar Səfərli barəsində məhkəmənin qərarı ilə həbs, digər şəxslər barəsində isə polisin nəzarəti altına vermə qətimkan tədbiri seçilib.

İbtidai istintaq zamanı cinayətin törədilməsi nəticəsində vurulmuş maddi ziyanın bir hissəsinin ödənilməsi təmin edilmiş, habelə təqsirləndirilən şəxslərə məxsus olan daşınar və daşınmaz əmlak və bank əmanətlərinin üzərinə həbs qoyulub.

Cinayət işi üzrə Medianın İnkişafı Agentliyi (MEDIA) zərərçəkmiş qismində tanınıb.

Ermənistanın tarixi Azərbaycan torpaqlarında azərbaycanlılara və digər millətlərə qarşı törətdiyi soyqırım, əhalini deportasiya etmə və ya məcburi köçürmə cinayətlərinin ağır nəticələri hələ də aradan qaldırılmayıb.

Nəticədə Azərbaycana pənah gətirmiş 300 mindən çox qaçqın 33 ildən çoxdur ki, öz ata-baba yurdu Qərbi Azərbaycana geri dönmə bilməklə ən təməl hüquqlarından məhrum qalıblar. Dəhşətli odur ki, bu gün heç bir beynəlxalq təsisat bu məsələni gündəmə gətirmir. Faktiki olaraq beynəlxalq hüquqları müdafiə təsisatları 300 min insanın pozulan təməl hüquq və azadlıqlarını görməzdən gəlirlər.

Millət vəkili Bəhrüz Məhər-

300 min insan hələ də yurdlarına qayıda bilmir

ATƏT-in Minsk qrupu məhz bu proseslə məşğul olaraq tarixin "ən yarıtmaz təşkilatı" ləkəsini öz üzərindən ata bilər

rəmov "Şərq"ə açıqlamasında vurğulayıb ki, bu gün bölgədə sülh və sabitlik naminə rol sahibi olmaq istəyən beynəlxalq təşkilat və dövlətlərin diqqət yetirməli olduqları əsas amillərdən biri məhz bu olmalıdır. Deputatın sözlərinə görə, 25 il "ölü can" kimi mövcudluğunu qorumuş ATƏT-in Minsk qrupu məhz bu proseslə məşğul olaraq tarixin "ən yarıtmaz təşkilatı" ləkəsini öz üzərindən ata bilər: "Habelə, Ermənistan üçün



səxavət kisəsini açmış dövlət və təşkilatların ayırdığı vəsaitlər Qərbi azərbaycanlıların, o cümlədən Ermənistandan qovulmuş digər etnosların repatriasiyasına (vətənə qayıtma -red) sərf olunmalıdır. Məsələn, Avropa İttifaqının bu günlərdə ayırdığı 2,6 milyard avro prosesə start vermək qaçqınların bərpa prosesinin ilkin mərhələsi üçün yetərli məbləğdir. Bu, müvafiq vəsaitin təcavüzkar məqsədlər üçün xərclənmə riskini aradan qaldırır. Eyni zamanda monoetnik Ermənistan anlayışına son qoyaraq bölgəni tam tolerant bir məkana çevirə bilər. Həmçinin, təşkilatın Cənubi Qafqazda əsas ticari tərəfdaşı Azərbaycanla Avropa İttifaqı arasında münasibətlərin yeni mərhələsinə başlatmış olar".

İsmayıl

İki ildir distant təhsil işə yaramır

Ekspert: "Dərslərin ənənəvi qaydada bərpası qaçılmazdır"



Prezidentin köməkçisi - Prezident Administrasiyasının (PA) İqtisadi məsələlər və innovativ inkişaf siyasəti şöbəsinin müdiri Şahmar Mövsümov Nazirlər Kabineti yanında Operativ Qərargahın avqustun 20-də keçirilən brifinqində sentyabrın 15-dən dərslərin bərpa olunması nəzərdə tutulduğunu deyib.

Onun sözlərinə görə, valideynlərin vaksinasiya olunması ilə bağlı hər hansı bir tələb yoxdur. "Ancaq təhsil işçilərinin 80 faizinin peyvənd olunması ilə bağlı tələb var" - deyir, Şahmar Mövsümov bildirir.

Bu barədə "Şərq"ə danışan təhsil eksperti Kamran Əsədov hesab edir ki, dərslərin ənənəvi qaydada keçirilməsi bərpa edilməlidir: "Bu, qaçılmazdır. İl yarımından çox dərslər distant keçirildi. Və həmin dövərdə tədrisin keyfiyyətindən söhbət gedə bilməzdi. İndi vətəndaşların xeyli hissəsi vaksinləşib. Üstəgəl, davranış qaydalarını da mənimsəmişik. Onu da nəzərə almaq lazımdır ki, 4447 orta ümumtəhsil məktəbində şagirdlərin heç də hamısının texniki imkanları yoxdur. Bütün bunlar yeni tədris ilindən etibarən orta və ali məktəblərdə dərslərin ənənəvi formada başlanmasını zəruri edir. Əlbəttə, mövcud pandemiya qaydalarına əməl etmək, o cümlədən, sosial məsafəni qorumaq, tibbi maska taxmaq şərti ilə".

Kənan

Xəstələrin 90 faizi vaksinləşmiş insanlardır

AzTV-nin aparıcısı "Vaksin vurdurmayı" dedi



AzTV-nin aparıcısı Aydan Axundova anasının vaksin vurdurduqdan sonra koronavirusa yoluxduğunu iddia edib.

Axşam.az xəbər verir ki, o, bu haqda sosial şəbəkə hesabında yazıb. Aparıcı bildirib ki, anası

xəstəliyi ağır keçirir:

"Vaksinasiya olunmuş anam koronavirusun artıq ikinci həftəsini yaşayır. İkinci həftəsini çox ağır keçirir. Xəstələrin 90 faizi vaksinləşmiş insanlardır. Məsləhətim, bacardığınız qədər vaksin vurdurmayın".

Azərbaycanlı iki əmioğlu Rusiyada yol qəzasına düşərək ölüblər



Ölən Zərdab rayonundan olan və uzun müddət Rusiyanın Saratov şəhərində yaşayan əmioğlular - Elvin və Anar Qarayevlər yadıqları şəhərdə ağır yol qəzasına düşüblər.

APA-nın yerli bürosunun xəbərinə görə, hadisə nəticəsində hər iki əmioğlu aldığı xəsəretlərdən, biri hadisə yerində, digəri isə bir qədər sonra dünyasını dəyişib.

Məlumatla görə, qəzada ölən A.Qarayevin qardaşı Rövşən Qarayev də avtomobildə olub və ağır xəsarət alıb. Onun bir neçə həftə öncə toyu olduğu bildirilir.

Hadisə zamanı ölən əmioğluların Zərdab rayonunun Sarıqaya kəndində dəfn olunacağı gözlənilir.

Qeyd edək ki, ölən şəxslərin valideynləri Rusiyada sahibkarlıq fəaliyyəti ilə məşğul olurlar.

Gülınar Səma

Rəşad Məcidin "Roman" adlı kitabında çap etdirdiyi şeirlərin bir baxışdan nəzərə çarpmayan süjetə malik olmağı əsərin poema kimi təqdim olunmağına əsas verir. Həmin poema haqqında akademik İsa Həbibbəylinin "Bütün yönəri ilə yaradıcı" kitabında hərtərəfli söz açılib. Kitabda qeyd edilir ki, "Poetik şəkildə ifadə olunan daxili monoloqlar əsasında yazılmasına baxmayaraq, "Roman"da süjetin bütün inkişaf mərhələlərini müəyyən etmək mümkündür. Fikrimizcə, "Tapdım" şeiri, ilk növbədə, "Roman"da proloq funksiyasını yerinə yetirir".



Rəşad Məcidin "Roman"ı

Əslində bu tapılan ilişib bir küncdə qalan sirli fikirlərin açarındır. Poemanın əvvəlində "Bildim, bahar gəlib yenə payızda" detallı təsadüfi verilməyib, çünki əsərin sonlarına yaxın bahar-payız məsələsinə yenidən qayıdılır. Ürək sahibinin beş ildir xəbər almadığı, itmiş üreyinin yerinin tapılmağı maraqlı başlanğıcdan xəbər verir. "Bu yaş adlı tərəzidə Üreyimdən qoca gəldim" etirafıyla şair zaman keçdikcə hissələrinin hansı hissələrə qapıldığını təqdim edir. Əlli altı adda şeir əsasında yazılan poemada "Ən doğma insan" şeirinin ilk sətirləri olan "Sən stol deyilsən, stol deyilsən, Tramvay deyilsən, metro deyilsən" misraları əsərin sonluğunda "İşığa, günəşə ümid yox. Yenə oldum daşın, divarın, stolun, stulun tayı" fikirləri ilə yekunlaşır. "Qisas" şeirində "Adamı göyə qaldırıb, Sonra ki, yerə vururlar. Elə bil sıfır artırıb Sonra sıfıra vururlar" fikirləri ilə müəllif naçar aşiqin ümitsizliyinin ən dolğun poetik şəklini çəkir.

"Son" şeirində iztirabların dərin həyəcanı hiss olunur. "Göydən on üç şeir düşdü, Səhv saldım, dedim, almadım" misraları təsdiqləyir ki, bura qədər "Roman"ın 13 şeiri yazılıb, adətən, göydən 3 alma düşdü deyirik, bu dəfə 10 şeir düşüb. "Amma "Yaxşı ki, bu son olmadı" şeiri ilə hadisələr nikbin məcraya düşür, yeni nəfəs qazanır. "Bu həftə", "Mənim bəsimdir", "Qurban vermə gəl", "Öldürmək istədiyim hissini nəğməsi" şeirlərindən hər biri münasibətlərin inkişaf etməkdə olduğunu göstərir. "Mən nəyəm səninçün" soruşarsansa, Deməli, hələ də uşaqsan, uşaq" misraları bir çox tərəddüdlərin çırpındığını ortaya qoyur.

Kitabda bir neçə dəfə haşiyə xarakterli şeirlər də yer alıb. Müəllif etiraf edir ki, çoxdan unutduğu hissələr gizli-gizli boy göstərir. Poemanın tipi haqqında akademik İsa Həbibbəyli belə qənaətə gəlir: "Rəşad Məcidin "Roman"ı ədəbiyyatımızda lirik şeirlərin aparıcılığı, ağırlığı əsasında yazılmış ilk liro-epik poemadır..." Əsərdəki "Neyləsən də getməyəcək Əlindəki öpüş yeri", "Mən sənə neylədim axı, Mən sənin əlindən öpdüm", "Məni ən gözəl oyunlar, Əyləncələr yordu döndüm" misraları

sübut edir ki, lirik təqdimatda verilən bu şeirlər real yaşantıların bədii ifadəsidir. Hissələrinə sahib çıxmağı bacaran aşiq etiraf edir ki; "Qisməti yazanı kərxıdıraram", "Qəzavü-qədə-rə kələk gələrəm", "özümü çarmıxa çəkərim, ancaq Qorxduğun taleyi qıymaram sənə".

Poemada qoşma, gəraylı, beşlik, altılıq, yeddilik şeir formaları ilə yanaşı, sərbəst şeirlərdən də istifadə edilib. Gəraylıya nümunə olaraq "Səni yoldan saxlamaram - Soldusa get, sağdusa get" misraları olan şeiri misal çəke bilərik. Sərbəstdə isə belə yazır: "Gicgahım ölür dəmir bir "oyuncağın" soyuq lüləsindən ötrü, Bu yandan da sən gəlmirsən". Bu şeirlər vasitəsilə baş verən hadisələrdən xəbərdar oluruq. Sevgiliyə bildirilir ki, səndən ötrü ölən, hüsuruna qul kimi gələn adam dünən saat 17-də öldü. Bununla hadisələrin inkişafı zirvəyə doğru irəliləyir. Şair birdən-birə əvvəldə xatırlatdığımız bahar-payız simmetriyası yaradan fəslə dönür. "Payızın ortası yazın gəlməyi - Bu bahar havası sənə görədir" - söyləyir. Buna baxmayaraq, şair ümitsizlik qənaətinə gəlir: "Səndən həssas imiş bir rus qarısı".

Düyünün açılmağı isə çox ziddiyyətli. Belə ki, əvvəl hökm verilir, get indi başqası öpsün əlini, başqa bir dodaqda çəkilsin adın, sonra isə bir andaca qərar ləğv edilir, düşməne vermərim, dostu vermərim, qoymaram bir kimsə öpə əlini - fikirləri qətiyyəti ifadə edir. Çəkilən iztirabları "Həftəm altı gündür, sutkam beş saat" misrasından da görmək olur. Fikrimizcə, final üçün ən uğurlu seçim "Getdinsə..." şeiridir. Əsərin bu yerində təsəlli xarakterli sətirlər kifayət qədərdir: "Yaxşı ki, əvvəldən sındı qanadın, Ortada demədin: "necə gəderəm?" və ya "Bu höcət, ərköyün, balaca uşaq Gör necə döndərib uşağa məni".

"Nə yaxşı yan keçmədik" şeirində "On üçdə ilişmişdim, Amma arxı adladım. Şükür sənə, ilahi, Şükür qırxı adladım" bəndi ona işarə edir ki, indiyə qədər poemanın 13 şeiri yazılmışdısa, artıq şeirlərin sayı qırxı keçib. Bu isə həmin əsərin, sadəcə, şeirlərdən ibarət bir mətn olduğunu yox, müəyyən qanunauyğunluqlara

tabe olan poema olduğunu təsdiqləyir. Hadisələrin yenidən təkrarlandığı, növbəti görüşün baş tutduğu qələmə alınır. "Ən çətin sualın da Həlli səbrin qədərdir" - söyləyən şair hadisələrin yenidən təkrarlandığına və "Görüşdük nə yaxşı ki!" qənaətinə gəlir.

Bu görüşdə isə "Oxumaq istəsən ən düz şeirimi, Gözlərini zillə, gözlərimə bax" - deyən tələbkər aşiq obrazı ilə qarşılaşırıq. Hətta, bu yeni fürsəti əldən verməmək üçün sevdini dilə tutmağa da can atır; "Heç yana, heç yerə getmə, nə olar, Qal burda - qurbanın, qulun olaram". Yaradılmış mübariz aşiq obrazı yeni fürsəti əldən verməmək üçün sevdini dilə tutmağa can atır. Lirik qəhrəman artıq böyümüş Uşağın onun üçün nə qədər önəmli olduğunu fərqlənir belə izah edir: "Mənə bəxş etdiyin bu xoşbəxtliyin içində həyrdəndən donub qalmışam".

Aşiq ayrılıq zamanı özünə Yerdə yer tapa bilmədiyini etiraf edir. Sona yaxın bir neçə şeirdən aydın olur ki, şair növbəti ayrılıqdan sonra sözün həqiqi mənasında soyuq Sibirə üz tutur; "...Hə indi evə dönəndə deyəcəklər sənə - Sifətin niyə qızıarıb? Elə bil lap Sibirdən gəlmisən". "Saatım qurulub sənin vaxtına" şeirində rus qarısı yenidən belə xatırlanır; "Görürəm yuyunub, daranmağın, O rus qarısına çay verməyini..." Bunlar poemadakı hadisələrin real yaşantıların təzahürü olduğunu bir daha təsdiqləyir. Bu dəfə əsər əbədi ayrılıqla tamamlanır: "Yenə sürünməyə döndü yaşamaq. Ötən il yayacan olduğutək dadını itirdi hər şey". Poemada baş verən hadisələr müəyyən süjetlə, rəvayət üslubunda nəql edilməsə də, tərənnümə təhkiyənin təsiri hiss olunur. Oxucu mütləq hansısa əhvalatın qələmə alındığının fərqlənir.

P.S. Bu gün ədəbiyyatımızın Rəşadının, ictimai mətbu fikrin aparıcı simalarından, "525-ci qəzet" in baş redaktoru Rəşad Məcidin 57 yaşı tamam olur. Daim pozitiv obrazda istədiyimiz qələm dostumuzu təbrik edir, Tanrının verdiyi ömürdən qalan illəri də beləcə mənalı keçirməyi arzu edirik. Təbriklər, Rəşad bəy!

Xankəndi erməniləri Azərbaycanlı iş istəyir



Kiçik bir ərazidə zorla girov saxlanan ermənilərin belə bir addım atması gözlənilən idi

Azərbaycanın Xankəndi şəhərində yaşayan bir qrup erməni əhali iş üçün Şuşadakı Azərbaycan hərbiçilərinə müraciət ediblər. Ermənilər Rusiya sülhməramlı hərbiçilərinin iştirakı ilə Şuşanın giriş postuna yaxınlaşaraq, Azərbaycan vətəndaşlığı qəbul etməyə hazır olduqlarını, dövlətimizdən iş istədiklərini bildiriblər. Qarabağ erməniləri çox bərbad halda yaşadıklarını deyiblər:

"Xankəndində iş, çörək yoxdur, ac

qalmışıq. Azərbaycan dövlətindən xahiş edirik ki, bizi vətəndaşlığına qəbul edib iş versin. Xankəndi əhalisinin əksəriyyəti Azərbaycan dövlətinin Qarabağda apardığı yenidənqurma işlərinə dəstək verməyə hazırdır, biz burada fəhlə də işləməyə hazırıq, yetər ki, bizə iş verin". Azərbaycan hərbiçiləri isə ermənilərin xahişlərini lazımi dövlət qurumlarına çatdıracaqlarına söz veriblər. Ermənilər Rusiya sülhməramlılarının müşayiətilə Xankəndiyə geri qayıdıblar.

Qarabağ ermənilərinin müraciətini "Şərq"ə dəyərləndirən BAXCP sədrinin müşaviri, politoloq Azər Qasımov bildirib ki, bunun gec-tez belə olacağı gözlənilən idi. Partiya təmsilçisi bəyan edib ki, kiçik bir ərazidə zorla girov kimi saxlanan ermənilərin Azərbaycan dövlətinə möhtac olacağı heç kimdə şübhə doğurmurdu: "İşsiz, dolanışıq üçün kiməsə möhtac olan ermənilər son ümidlərinin Azərbaycan dövləti olduğunu anlayıblar. Azərbaycan dövləti Qarabağda yaşayan ermənilərə şans verdiyi üçün müharibəni sona kimi aparmadı. Qarabağ ermənilərinin potensial Azərbaycan vətəndaşı olma ehtimalı olduğu üçün dövlətimiz onlarla daha kəskin ritorika ilə danışmır. Hesab edirik ki, ermənilərin arasında Azərbaycan dövlətinin idarəsi altında yaşamaq istəyənlər olacaq. Hesablarımızda heç də yanılmamışıq. Rus sülhməramlılarının erməniləri müşayiət etməsi adi təhlükəsizlik qaydasıdır. Bununla yanaşı, görünür, Rusiya bölgədə sülh yaratmaq üçün iki tərəf arasında bir növ vasitəçi rolunu oynamaq niyyətindədir. Ümid edirik, bu addım həqiqi istəkdən doğur. Rusiya tərəfinin Prezident İlham Əliyevin tənzid çıxışlarından sonra belə davranış sərgiləməsi müsbət tendensiyaadır".

İsmayıl



Müslüm Moqamoyevin heykəli hazırdır
Heykəl Dənizkənarı Milli Parkda ucaldılacaq

Görkəmli sənətkar, Xalq artisti Müslüm Maqomayevin heykəli hazırdır.

Bu barədə APA-ya heykəlin müəllifi Xalq rəssamı Ömər Eldarov məlumat verib.

O, heykəlin hazırda Azərbaycan Dövlət Rəssamlıq Akademiyasında olduğunu deyib: "Heykəl çoxdan hazırdır, ancaq heykəlin qoyulacağı yer hazır deyil. Yer hazır olan kimi ucaldılacaq".

Xalq rəssamı heykəlin yerinin nə vaxt hazır olmasına dair isə heç bir məlumatının olmadığını bildirib.

Qeyd edək ki, Müslüm Moqamoyevin heykəli Dənizkənarı Milli Parkda ucaldılacaq.

Bölgədə su yoxdur
Zəngəzurda kəndlilər yolu bağladı

Zəngəzurda fermerlər yolu bağlayıblar. Unikal.org bildirir ki, kəndlilərin etiraz etməsinə səbəb bölgəyə suyun verilməməsidir.

Bildirilib ki, suvarma həyata keçirilə bilmədiyinə görə bitkilər quruyur və məhsul toplamaq olmur.

Üçmüədzin-Əştərək yolunu bağlayan fermerlər polis əməkdaşları ilə uzunmüddətli danışıqlardan sonra yolu açıblar. Kəndlilər problemin həllini tapmayacağı təqdirdə yenidən yolu bağlayacaqlarını bəyan ediblər.

“Farmaseptika mafiyaının bayramıdır”

Sahib Məmmədov: “Bir ay əvvəl 1 faiz olan yoluxma indi 24 faizə çatıb”



“Toyların bərpa olunmasını tələb edənlərin nədənsə səsi gəlmir. Rəsmi informasiya verilməyə də artıq məlumdur ki, yoluxub vəfat edənlərin ən azı 50 faizi toylarda yoluxanlardır”.

Bunu Vətəndaşların Əmək Hüquqlarının Müdafiəsi Liqasının sədri Sahib Məmmədov deyib. Hüquq müdafiəçisi bildirib ki, toylarda kütləvi yoluxma hallarına dair rəsmi məlumatlar verilmir, amma bu barədə müvafiq qurumlarda kifayət qədər informasiyalar var: “Yeni ailənin qurulması yaxşıdır, amma bu halda neçə ailədə faciə baş verir, ailələr başsız qalır. Təəssüf ki, toylar “Covid” korrupsiyasına geniş yol açdı. Teleçəkilişlər görünütü üçün idi. Toylara istənilən qədər dəvət verildi, yoxlamaq filan da yox idi. Niyə belə idi? Onu da hamı yaxşı bilir. Diger işə müəssisələrində də vəziyyət eynidir. Restoranlar, qəlyanxanalarda heç kəs qaydalara əməl etmir. Dövlət xidmət sahələri də daxil olmaqla heç bir xidmət sahəsində elementar qaydalara əməl olunmur. Hər 100 testə 24 nəfərə yaxın yoluxma var. Dünyada hər 100 testə yoluxanların sayına görə birinci onluqda yer alırıq. Dekabrda belə olmamışdı. Bir ay əvvəl 1 faiz olan yoluxma indi 24 faizə çatıb. Farmaseptika mafiyaının bayramıdır”.

İsmayıl

“Kreml yeni müharibəyə zəmin hazırlayır”

Arzuxan Əlizadə: “Moskvanın məqsədi bölgədə gərginliyi artırmaqla Cənubi Qafqazda daha uzun müddət qalmaqdadır”


Rusiya XİN rəsmisi Mariya Zaxarova son günlər Qarabağ ətrafında baş verənlərlə bağlı çıxış edib. Zaxarova bildirib ki, Qarabağda vəziyyət nisbətən sakitdir. Onun sözlərinə görə, Bakı və İrəvan arasında etimadsızlıqdan baş verən ayrı-ayrı insidentlər operativ həll edilir. Kreml təmsilçisi Rusiya sülhməramlılarının öz missiyasını layiqincə yerinə yetirdiyini vurğulayıb:

“Ümumilikdə həm Bakıda, həm də İrəvanda ölkəmizin və Qarabağda yerləşdirilmiş Rusiya sülhməramlı kontingentinin sabitləşdirici rolunu yüksək qiymətləndirirlər. Sülhməramlılarımız sayəsində bölgədə vəziyyət xeyli yaxşılaşıb. İnsidentlərin baş verməsinin səbəbi Bakı və İrəvan arasında münasibətlərdə kəskin etimad çatışmazlığıdır”. Zaxarova qeyd edib ki, Rusiya Azərbaycan-Ermənistan münasibətlərinin kompleks şəkildə sağlamlaşdırılmasına çalışır: “Təbii ki, biz bu mövqeyimizi həm Bakı, həm də İrəvanın diqqətinə ən ali və yüksək səviyyələrdə çatdırırıq. Hər iki tərəfi humanitar sahədə qarşılıqlı qıcıq doğuran məsələləri aradan qaldırmağa çağırırıq”.

Prezident İlham Əliyevin rəsmi Bakının Rusiyanın Ermənistanla silah satma-yacağına ümid etməsi barədə

bəyanatına isə Zaxarova bu cür cavab verib: “Xaricə silah satmaq Rusiyanın suveren hüququdur. Bu cür əlaqələr həm Ermənistan, həm də Azərbaycanla çoxdan mövcuddur. Eyni zamanda biz bölgədə güc nisbətinin qorunub saxlanmasının vacibliyini də nəzərə alırıq. Hesab edirik ki, məsələnin uzunmüddətli həlli sərhədlərin delimitasiyası və sonrakı demarkasiyasından keçir. Biz bu prosese zəruri məsləhətlərlə kömək etməyə hazırıq”.

Rusiya sözcüsünün açıqlamalarını “Şərq”ə dəyərləndirən Azərbaycan Milli İstiqlal Partiyasının sədri Arzuxan Əlizadə bildirib ki, Moskva açıq-aşkar növbəti dəfə Ermənistanla havadarlıq edir. Partiya rəhbərinin sözlərinə görə, Kreml revanşist tərəfə silah-sursat verməklə faktiki olaraq yeni müharibəyə zəmin hazırlayır: “Məqsəd əlavə gərginlik ocağı yaratmaqdır. Ermənistan tərəfi silahlandıqca, arxasında Rusiyanın dayandığını gördükcə təxribatların sayını artırır, bölmələrimizi atəşə tutur, revanşist fikirlər səsləndirir. Nəticədə Rusiyanın dəstəyi ilə bölgədə yeni gərginlik ocağı yaranmış olur. Moskvanın məqsədi bölgədə gərginliyi artırmaqla Cənubi Qafqazda daha uzun müddət qalmaqdadır. Azərbaycan Prezi-



denti məsələyə çox doğru-düzgün münasibət bildirdi. Dövlət başçısı qeyd etdi ki, Rusiya erməniləri yenidən silahlandırmaqla heç nəyə nail olmayacaq. İkinci Qarabağ müharibəsində həmin hərbi texnikalar qısa müddətdə sıradan çıxarıldı. İndi hamısı Qənimətlər Parkında sərgilənir. Bundan sonra ermənilərə verilən silahların da taleyi eyni cür olacaq. Çünki ermənilər sülh məqsədilə deyil, yeni müharibə niyyəti ilə silahlanırlar. Rusiya sülhməramlılarının Qarabağda öz missiyalarını yerinə yetirmədiyi, səlahiyyətlərini dəfələrlə aşdıqları göz önündədir. Rəsmi Bakı sülhməramlılarla bağlı qəti mövqeyini dəfələrlə ortaya qoyub. Həm Rusiya, həm də Ermənistan ilk növbədə özləri təhlükəli addımlardan, qıcıq doğuran bəyanatlardan çəkinməlidirlər”.

İsmayıl Qocayev

Azərbaycan üçün təhlükə vəd olunmur



ABŞ dövlət başçısı Co Bayden ABC telekompaniyasına müsahibə verib. Prezident bildirib ki, qoşunların Əfqanıstandan çıxarılması qərarını verməzdən əvvəl Avropadakı NATO müttəfiqləri ilə müzakirələr aparıb. Onlar da razılıqlar ki, ABŞ Əfqanıstandan çıxmalıdır.

ABŞ Prezidenti qoşunların Əfqanıstandan çıxarılmasının sadə bir seçim olduğunu və bunun daha təsirli bir şəkildə həyata keçirilməyəcəyini qeyd edib: "Biz keçmişə dönüb baxacağıq, amma hansısa şəkildə xaosla səbəb olmadan Əfqanıstandan çıxmağın bir yolu barədə nəse deyə bilmərəm, çünki bunun necə olduğunu bilmirəm".

O, "Taliban"ın Əfqanıstanı hansı müddətə nəzarətə götürəcəyinə dair kəşfiyyatın uğursuzluğu ilə bağlı sualı da cavablandırıb: "Düşünürəm ki, bu

Politoloq: "Cənubi Qafqazda "Taliban" Ermənistanın kabusuna çevrilə bilər"

məsələdə konsensus yox idi. Geriyə dönüb kəşfiyyat hesabatlarına baxsanız görə bilərsiniz ki, "Taliban"ın ölkəyə nəzarəti ilin sonuna proqnozlaşdırılırdı".

Görünür, böyük güclər artıq Əfqanıstandakı yeni hökumətlə bağlı düşünməyə başlayıblar. Supergüclərin bundan sonrakı siyasəti isə "Taliban"ın sabitliyindən asılıdır.

"Şərq" olaraq BDU-nun professoru, politoloq Əlimusa İbrahimovla Əfqanıstanda baş verən hadisələr və regiona təsiri barədə həmsöhbət olduq:

- Sizcə, "Taliban" hökuməti nə qədər dayanıqlı olacaq?

- Bu onun özündən asılıdır. "Taliban" 1996-2001-ci illərdə də hakimiyyətdə olmuşdu. O vaxt qoşa qüllələrin partladılmasından sonra ABŞ "Taliban"ı Əfqanıstandan çıxardı. Həm də sözügedən hərəkət onda təcrübəsiz idi, çox sərt qaydalar tətbiq edirdi. İndi isə müəyyən praktikaya sahibdir. Fikrimcə, "Taliban" vətəndaşlara və qonşu dövlətlərə qarşı səbrli davranırsa, dayanıqlı ola bilər.

- Bayden müsahibəsində, həmçinin "Əl-Qaidə"nin Əfqanıstana girməyinin gözlənilən olduğunu deyib. Bu, nəyə işarədir?

- Bu, "Taliban" siyasətinin iflası uğradığını göstərir. Vətəndaşlar ABŞ prezidentinin məlum addımına, yeni

ölkədən çıxmağa görə Baydeni tənqid edirlər. Beləliklə, ABŞ dövlət başçısı bir neçə ay sonra yenə Əfqanıstana qoşun yeritmək üçün "ayaq yeri saxlayır".

- Azərbaycanın Əfqanıstandakı yeni hökuməti tanıması barədə nə düşünürsünüz?

- Rəsmi Bakı bunun üçün tələsməyəcək. Dünya dövlətləri "Taliban"ı tanısa, daxili və xarici siyasətimiz bunu tələb etsə, biz də tanıyaçağıq. Əks halda isə yox. İstənilən halda yeni hökumət Azərbaycan üçün təhlükəli deyil. Əksinə, Cənubi Qafqazda "Taliban" Ermənistanın kabusuna çevrilə bilər.

- Niyə belə düşünürsünüz?

- Hakimiyyətinin ilk dövründə "Taliban"ı ilk tanıyanlardan və onu dəstəkləyənlərdən biri qardaş ölkə Pakistan idi. Pakistan indi müsbət bəyanatlar səsləndirib. Həmçinin sözügedən qruplaşma ilə digər strateji müttəfiqimiz Türkiyə arasında yaxşı münasibət var. Bu, onu deməyə əsas verir ki, biz narahat olmalı deyilik. Hələlik Birləşmiş Ərəb Əmirlikləri, Səudiyyə Ərəbiistanı və Pakistan "Taliban"ı tanıyacağı barədə bəyanat səsləndirib. Yəqin təxminən bir ilə daha konkret münasibət bildirəcəklər. Bakı isə hələ iki-üç il gözləməli, "Taliban"ın xarici siyasət kursunu öyrənməlidir.

Kənan Novruzov



Daha 3968 nəfər koronavirusa yoluxub 21 nəfər ölüb, 1151 nəfər müalicə olunaraq sağalıb

Azərbaycan Respublikasında koronavirus (COVID-19) infeksiyasına 3968 yeni yoluxma faktı qeydə alınıb, 1151 nəfər müalicə olunaraq sağalıb.

Nazirlər Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış 21 nəfər vəfat edib.

İndiyədək ölkədə ümumilikdə 384 886 nəfər koronavirus infeksiyasına yoluxması faktı müəyyən edilib, onlardan 343 407 nəfər müalicə olunaraq sağalıb, 5252 nəfər vəfat edib, aktiv xəstə sayı 36 227 nəfərdir.

Son sutka ərzində yeni yoluxma hallarının müəyyənəşdirilməsi ilə əlaqədar 17 215, ötən müddət ərzində isə ümumilikdə 4 285 883 test aparılıb.

Azərbaycanda həkim koronavirusdan öldü

Azərbaycanda həkim koronavirusdan ölüb.

Oxu.az əbər verir ki, bir müddət əvvəl koronavirusa yoluxan həkim Cahangir Qasımov bu gün dünyasını dəyişib.

Bu barədə onun həmkarları, tibb işçiləri sosial şəbəkədə paylaşım ediblər.



Hazırda dünyada milyonlarla insan COVID-19 xəstəliyi əleyhinə vaksinasia olunur. Çoxlarının COVID-19 xəstəliyinə qarşı vaksinlə tez bir vaxtda təmin edilməsi mümkün olmasa da, zamanla bu proses həyata keçirilməkdədir. Maraqlıdır, ölkəmizdə insanlar vaksinasia ilə bağlı hansı düşüncədədirlər?

Politoloq Nazim Cəfərsəy "Şərq"ə açıqlamasında bildirib ki, o, şəxsən COVID-19 ilə mübarizədə vaksininin vacibliyi barədə dünyada hakim modern tibbinə və bunu müdafiə edən tanış həkimlərin fikirlərinə güvənir: "Ona görə də vaksin hər iki dozasını etdirmişəm. Vaksin olmaq mənə daha doğru gəlir. O ki qaldı vaksin olmayanlara və ona ümumilikdə qarşı olanlara, deyirəm ki, vaksinə qarşı ola bilmərsiniz. Hansı motivlə qarşı çıxıb çıxmadığınızı da özünüzdən biləcəyiniz işdir. Amma xatırladım ki, pensilin və müxtəlif peyvəndlər ortaya çıxanda da ona qarşı olanlar çox olub. Sonra isə vəziyyət elə gətirib ki, hamı lazım oldu-olmadı pensilin vurdurub. Bu gün uşaqlara bütün peyvəndləri etdirənlər mütləq mənada çoxluqdadır. Vaxt olacaq COVID-19 vaksininə qarşı olanların böyük bir hissəsi vaksin üçün sıralara düzüləcəklər. Hətta bunun üçün mitinq təşkil etmə ehtimalları da var".

Hüquqşünas Fərhad Mehtiyev "Şərq"ə açıqlamasında bildirib ki, vətəndaşlarımızın

Biri vaksin vurdurun deyir, o biri yox...

Nazim Cəfərsəy:

"Vaxt olacaq vaksinə qarşı olanların böyük bir hissəsi vaksin üçün sıralara düzüləcəklər"

Rüfət Rzayev: "Vaksin vurdurmaqdan yayına biləcəyim bütün variantlarım əlimdən alınıb"

peyvəndlənməsi məqsəduyğundur: "Demirəm ki, vaksinasiaya sizi xəstəlikdən tam qoruyacaq, amma ağırlaşma ehtimalı olmur, həm də karantin tətbiqini gecikdirmiş olarıq. Karantin tətbiq olunmasını və küçədə maska taxmaq istəmiriksə, peyvəndlənmək lazımdır. Özüm peyvənd vurmuşam, gördüyünüz kimi sağam".

Tibb üzrə fəlsəfə doktoru, həkim Rasim Bayramov "Şərq"ə açıqlamasında vurğulayıb ki, keçən il bu vaxtlar hamı dua edirdi ki, bir an öncə peyvənd



tapılsın. İndi isə çox adam, peyvənddən imtina edir: "Deyirlər bilirik tərkibində nə var? Guya bunlar uşaqlıqda vurulan peyvəndlərin tərkibini tam çözüblər, birçə qalıb "Covid" peyvəndi. Bu gün rəsmi açıqlamada bildirildi ki, süni təbəffüs aparatına qoşulanların 97 faizi, vəfat edənlərin 99 faizi peyvənd vurdurmayanlardır. Peyvənd olunan şəxslərdən 0,6 faizi hospitalizasiya olunub, deyə bildirildi. Məncə, bundan sonra peyvənd olunmayıb yoluxanların müalicəsini, ödənişli etməlidirlər. Başqa yolu yoxdur".

"Saltak" MMC-nin direktoru Rüfət Rzayev "Şərq"ə açıqlamasında bildirib ki, o, ilk gündən vaksin vurdurmağın əleyhinə olub və elə günü bu gün də vaksin vurdurmağın əleyhinədir: "Vaksin vurdurmağa qarşı olmağımın başlıca səbəbi, bu vaksinlərin lazımı sınaqdan keçməməsidir. Bir vaksin insan orqanizminə vura biləcəyi ziyan və əks təsirlərini öyrənmək üçün bir neçə ilə ehtiyac duyulur. Kiçik zaman kəsiyində bütün dünyanın vaksinləşməyə getməsi mənə bunu deməyə əsas verir ki, bu vaksinlə-

ri bizim üzərimizdə sınaqdan keçirirlər. Lakin vergi orqanları tərəfindən mənim poçt qutuma göndərilən bir məktubda qeyd olunur ki, sentyabr ayının 1-dən etibarən kollektivin 80 faizi 1-ci doza peyvənd olunmayan kollektivlərin fəaliyyəti qadağan olunacaq. İşimə və məsuliyyətimə daşdığım insanlara görə vaksin vurdurmaq məcburiyyətindəyəm. Vaksin vurdurmaqdan yayına biləcəyim bütün variantlarım əlimdən alınıb. Bu gün bütün günümü sosial şəbəkələrdə şərhləri oxumaqla hər hansı bir məlumat almağa həsr etmişəm. Elementar olaraq vaksin nədir, niyə və hansı hallarda vurulur, vaksin tərkibində nə var, "Sino-vak"da niyə ölü virusdu, amma "Pfizer" yarımcı virus, yeni evlənmək istəyənlərə niyə vaksin vurdurmaq məsləhət deyil, amma 1, 2 və daha çox uşaq sahibi olan insanlar rahatlıqla vaksin vurdura bilər, qanı qatı olanlar niyə "Pfizer" yox, "Sinovak" vurdursa daha yaxşı olar və s. Bütün bu sualların cavabını 100 000 adamdan 1-2 nəfər bilə, ya bilməyəcək. Hamı bir ağızdan boş bir şey olduğunu yazır. Çoxu da ya qonşusunda, ya qohumunda, ya iş yoldaşında peyvənd vurdurandan sonra ağırlaşma halları baş verib, amma əsla və əsla kimsənin öz başına gəlməyib. Bu qədər suallar qarşısında aciz qalıb ölməkdənsə, vaksin vurdurmayıb ölməyi tərcih edərdim, amma mən tək deyiləm axı, işə götürdüyüm insanlar necə olsun?!".

Aynurə Pənahqızı

10 ay vaxt keçir, səs-səmir yoxdur



Ermənistanda itkin düşmüş hərbi qulluqçuların ailə üzvləri ölkənin Milli Təhlükəsizlik Xidmətinin inzibati binasına daxil olublar. Onlar MTX rəhbəri Armen Abazyanla görüş tələb ediblər. Valideynlərdən biri 10 aydır övladından xəbərsiz olduğunu bildirib.

Qeyd edək ki, Ermənistanda hazırda 321 nəfər itkin düşmüş hesab olunur. İtkin düşən hərbiçilərin yaxınları İrəvanda hər gün etiraz aksiyası keçirirlər. Onların sözlərinə görə, aylarla vaxt keçsə də, itkin düşən əsgərlərin ölüsündən belə xəbər-əter yoxdur: "Atalar səngərə girir, Fövqəladə Hallar Nazirliyi və Qırmızı Xaç heyəti ilə birlikdə axtarış işləri aparırlar. İtkin düşən 21 hərbiçidən yalnız 9-nun cəsədi tapılıb, onlardan 8-nin şəxsiyyəti müəyyən edilib. Birinin cəsədinə qərar verə, kimin oğlu olduğunu an-

laya bilmirlər". Deyilənə görə, itkin düşən 21 əsgər Tsor hərbi hissəsindən olub.

Ermənilərin etiraz aksiyası ilə bağlı "Şərq"ə danışan Demokratiya və İnsan Haqları İnstitutunun rəhbəri Əhməd Şahidov deyib ki, erməni cəmiyyətində uzun müddətdir əsas gündəm olan məsələlərdən biri də 44 günlük müharibə zamanı itkin düşmüş erməni hərbi qulluqçularla bağlıdır. Ekspert bildirib ki, Azərbaycan tərəfi 44 günlük müharibə dövründə torpaqlarımızda həlak olmuş demək olar ki, əksər erməni əsgərlərinin meyitlərini təhvil verir: "Ermənistan tərəfinin axtarışları davam edir və mütləq olaraq bir neçə erməni hərbiçisinin cəsədinin qalıqları aşkarlanaraq öz ailələrinə göndərilir. Ermənistanda "itkin əsgərlər" məsələsi uzun müddətdir ciddi problemə çevrilib. Bu gün də erməni cəmiyyətinin ən aktual məsələsi itkin

Bu gün erməni cəmiyyətinin ən aktual problemi itkin hərbiçilərdir

hərbiçilərlə bağlıdır. Erməni ailələri 10 aylıq zaman keçməsinə rəğmən, hələ də heç bir məlumatın olmamasını İrəvan hökumətinə bağışlamır. Vurğulamaq lazımdır ki, işğaldan azad edilmiş ərazilərdə axtarış heyata keçirənlər, erməni əsgərlərinin cəsədlərini axtaranlar Rusiya sülhməramlıları və Ermənistanın həmin işə təhkim etdiyi xüsusi heyətdir. Onların bu işi necə heyata keçirdiyinə ancaq özləri cavab verə bilərlər. Erməni tərəfinin "300 itkinimiz var" deməsi o anlama gəlmir ki, onların hamısı haqqında rəsmi Bakı dəqiq bilgilərə sahibdir. Müharibə zamanı xeyli sayda erməni silahlısı zərərsizləşdirilib, tələf edilib. Ola bilər bəzilərinin cəsədləri, meyitlərinin qalıqları torpaq altındadır. Yaxud, ötən müddət ərzində dağlıq, meşəlik ərazilərdə yırtıcı heyvanlar tərəfindən cəsədləri parçalanıb. Ona görə də axtarış nəticəsində üzə çıxarılması çətinləşir. Müharibədə bu cür hallar yaşandığı üçün Ermənistan tərəfi buna görə Azərbaycanı ittiham edə bilməz. 30 ilə yaxın ərazilərimizi işğalda saxlamış, 4 mindən artıq itkinimiz barədə heç vaxt məlumat verməmiş bir ölkə rəsmilərinin isə ümumiyyətlə danışmağa haqqı yoxdur. Nəzərə alaq ki, bizim də hələlik 7-8 hərbi qulluqçumuz itkin sayılır. Axtarışlar fasiləsiz davam etsə də, nəticə yoxdur".

İsmayıl Qocayev

"Moskva İrəvanı, sadəcə, ələ salır"

Mübariz Əhmədovlu: "Hadisələr real qiymətləndirilməlidir"

Ermənistanda üç xidmət yoldaşını qətlə yetirməkdə şübhəli bilinən hərbiçisi saxlanılıb. Bu barədə "Sputnik Armeniya" məlumat yayıb.



Cümə axşamı yerli vaxtla 01:30-da hərbi hissələrdən birinin müdafiə bölgəsinin döyüş postunda güllələnmiş üç əsgərin meyiti tapılıb. Axşam saat 17:40 radələrində isə onlarla çiyin-çiyinə qulluq edən hərbiçisi saxlanılıb. O, qəsdən adam öldürməkdə ittiham olunur. Ermənistanın İstintaq Komitəsi Cinayət Məcəlləsinin 104-cü maddəsinin 2-ci hissəsinin 1-ci bəndi ilə cinayət işi açıb. Cinayət işinin ibtidai istintaqı davam edir.

Siyasi innovasiya və Texnologiyalar Mərkəzinin direktoru, politoloq Mübariz Əhmədovlu Ermənistan ordusundakı "başıpozuqluğu" "Şərq"ə şərh edib: "Bu vəziyyət 2016-cı ildəki Aprel döyüşlərindən sonra başladı və ikinci Qarabağ müharibəsində də özünü göstərdi. Məsələ ondan ibarətdir ki, İrəvan bizim siyasətimizə reaksiya verə bilmir və beləliklə, onlarda psixoloji sarsıntı yaranır. Əsgərlər orduda bir-birlərinə qarşı aqressiv davranışları ilə isə sanki sakitləşmək istəyirlər".

M.Əhmədovlunun fikrincə, hadisələr real qiymətləndirilməlidir: "Qərb Azərbaycanın qalib olduğunu anlayır və Qarabağla bağlı məsələlərdə bizi ilkin mənbə kimi qəbul edir. Bunu unutmamaq olmaz. Bilməliyik ki, Rusiya heç vaxt Azərbaycanla münasibətləri pisləşdirmək istəməz. Moskva İrəvanı sadəcə ələ salır. Rusiyanın Müdafiə naziri Sergey Şoyqu erməni həmkarı Arşak Karapetyana "Ordunuzun müasirləşdirilməsinə dəstək verəcəyik" desə də, sadəcə, qılınc hədiyyə etdi. Bu, ələ salmaq deyilsə, nədir?".

Kənan

Arxiv sənədləri açıldı

Yaponiya bakterioloji müharibəyə hazırlıq görüb



Yaponiya SSRİ ilə bitərəfli müqaviləsinə rəğmən 1945-ci ildə - İkinci dünya müharibəsinin sonuna

yaxın bakterioloji müharibəyə hazırlaşmış.

"Şərq" "RİA Novosti"yə istinadən xəbər verir ki, bu barədə arxiv sənədlərində qeyd olunub. Məlumatla görə, bakterioloji silahların istehsalı üçün Yaponiyanın əsas qurğuları bölgədə cəmləşmişdi. Sonradan planın qarşısı alınıb və dünya fəlakətdən qurtulub.

Kənan

Putin və Makron telefonla danışılar



Fransa Prezidenti Emmanuel Makronla rusiyalı həmkarı Vladimir Putin arasında telefon danışığı olub.

Bu barədə "Şərq" "RİA Novosti"yə istinadən xəbər verir.

Bildirilir ki, liderlər Əfqanıstanla bağlı son vəziyyəti müzakirə ediblər. Dövlət başçıları qarşıdakı günlərdə fəaliyyətlərini əlaqələndirmək barədə razılığa gəliblər.

Kənan

Pekin Tehranın üzərində söz sahibi olacaq

Çinin yatırımları İran iqtisadiyyatını asılı vəziyyətə salacaq

"İran Prezidenti İbrahim Rəisinin xarici və təhlükəsizlik siyasətində Rusiya və Çinlə əməkdaşlığa önəm verəcəyini proqnozlaşdırmaq olar. Bu siyasətin bünövrəsi ondan əvvəl qoyulub. İranın keçmiş prezidenti Həsən Ruhani də Rusiya və Çinlə əməkdaşlığa əhəmiyyət verir və bu istiqamətdə hamıdan daha çox irəli getmişdi".

Bu sözləri "Atlas" Araşdırmalar Mərkəzinin rəhbəri Elxan Şahinoğlu "Şərq"ə açıqlamasında qeyd edib. O bildirib ki, Həsən Ruhaninin prezidentliyi dövründə İran-Rusiya-Çin birgə hərbi təlimləri keçirilməyə başladı və Pekinlə 25 illik strateji pakt imzalandı: "İranda islam inqilabından bu yana Çinlə yaxşı əlaqələr qurulub. İranın yeni Prezidenti İbrahim Rəisi hesab edir ki, Çinlə münasibətləri inkişaf etdirmək üçün yaxşı imkanlar var və o, bu imkanlardan istifadə edəcək. Bu o deməkdir ki, Rəisi Pekinlə daha əvvəl imzalanan 25 illik paktın bəndlərini sözsüz yerinə yetirəcək. Bunun iki səbəbi var. Birincisi, illərdir Qərbin sanksiyaları ilə üz-üzə qalan İranın xarici investisiyalara ehtiyacı var. Pekin 25 ildə İrana 400 milyard dollar yatırım qoymağı vəd edib. İkincisi, İranın

Çinlə yaxınlaşmasını ali dini lider Əli Xamenei də dəstəkləyir. Rəisi isə Xameneinin əsas dəstəkçilərindəndir və Tehranda yayılan xəbərlərə görə, 80 yaşı keçən ali dini liderin əsas varisidir. Rəisi ilə Xameneinin xarici və təhlükəsizlik siyasətləri eynidir. Odur ki, Rəisi Xameneinin Çinlə yaxınlaşma siyasətinə sadiq qalacaq".

Politoloq bildirib ki, İranda Çinlə imzalanan paktdan narahat olanlar da var: "Keçmiş prezident Mahmud Əhmədinejad Çinlə imzalanan paktın əsas tənqidçilərindəndir. O hesab edir ki, Tehranın Pekinlə razılaşması İranı Çindən asılı vəziyyətə salacaq. Əhmədinejad Çində təzyiqə məruz qalan müsəlman uyğurları da xatırlayıb. Bununla Əhmədinejad ali dini liderə və prezidentə xatırladı ki, özünü islam aləminin əsas ölkələrindən biri sayan İran müsəlmanlara əziyyət verən ölkə ilə strateji müttəfiq olmamalıdır. Həqiqətən Çində uyğurlara verilən əziyyət Tehranı narahat etmir. Tehran üçün önəmli olan Çinin Qərbə qarşı mübarizə aparması və İrana yatırım qoymağa hazır olmasıdır. Digərləri onu narahat etmir. Böyük ehtimalla İranda Əhmədinejad kimi düşüncələr az deyil və belələri haki-



miyyətdə və parlamentdə də var. Ancaq paktı ali dini lider dəstəklədiyindən razılaşmanın tənqidçiləri səslərini gur çıxara bilmirlər. Halbuki tənqidçilər haqsız deyillər. Əlbəttə, Çinin yatırımları cəlbedicidir. Ancaq bu yatırımlar İran iqtisadiyyatını həqiqətən Çindən asılı vəziyyətə sala bilər. Çin yaxın illərdə İranın zəngin təbii ehtiyatlarına sahiblənməklə Tehranın bu sahədəki qərarlarına təsir edəcək. Eyni prosesi Mərkəzi Asiya ölkələrində müşahidə etmək olar. Çin Mərkəzi Asiya ölkələrinə də vaxtilə milyardlarla dollar yatırım qoyub. Hazırda Mərkəzi Asiya ölkələri Çinə o qədər borclanıblar ki, bir sıra qərarları Pekinlə razılaşdırmaq məcburiyyətində qalıblar. O da məlumdur ki, Çin yatırım qoyduğu ölkələrə işçi qüvvəsi kimi vətəndaşlarını da göndərir. Bu hal isə yerli əhali ilə zaman-zaman münaqişələr yaradır. İranda isə işsizlərin sayı az deyil".

Aynurə Pənahqızı



Azərbaycan Respublikasının
Medianın İnkişafı Agentliyi

Azad sahibkarlığın və liberal iqtisadiyyatın təşviqi

Azərbaycanda azad iqtisadi zonaların yaradılması prosesi sürətlənib. Bakı şəhəri Qaradağ rayonunun Ələt qəsəbəsində yeni xüsusi iqtisadi zonanın yaradılması iqtisadiyyatın davamlı inkişafı və rəqabət qabiliyyətinin artırılmasına gətirib çıxaracaq. Eyni zamanda Azərbaycanın logistika və nəqliyyat mərkəzi kimi mövqeyini gücləndirəcək.

Ölkədə çoxşaxəli nəqliyyat infrastrukturunun fəaliyyətini daha səmərəli edəcək. Müasir dövrdə azad iqtisadi zonalar xarici ticarət strategiyasının vacib hallarından birini təşkil edir. Azad iqtisadi zonalar kapitalın ölkə iqtisadiyyatına cəlb olunması ilə yanaşı ixrac səbətinin həm çeşidini, həm də coğrafiyasını genişləndirməyə şərait yaradır. Bu da birbaşa və dolayısı ilə valyuta daxil olmalarının artmasına, müasir texnologiyalara çıxış imkanına pozitiv təsir göstərir. Son nəticədə milli iqtisadiyyatı dayanıqlı inkişaf edir və dünya bazasına daha səmərəli integrasiya olunur. Belə iqtisadi zonaların yaradılması ayrı-ayrı ərazi və regionların iqtisadiyyatının inkişafı baxımından təsirli mexanizmdir.

Tarixə nəzər saldıqda məlum olur ki, xüsusi iqtisadi zonalar əsasən 20-ci əsrin ikinci yarısından etibarən ABŞ, Yaponiya,

Koreya, Çin və başqa ölkələrdə yaradılmağa başlanılıb. Dünya Bankının hesabatlarına əsasən, dünyanın 130 ölkəsində 4000-dən çox xüsusi iqtisadi zona mövcuddur ki, onların da global ixracda çəkisi 200 milyard dollardan artıqdır. Azad iqtisadi Zonanın fəaliyyəti yalnız yerləşdiyi ölkənin ərazisinə deyil, qonşu ölkələrin də iqtisadiyyatına müsbət impuls verməkdədir. Azad iqtisadi Zonanın regional təsirlərini eyni görmək üçün Dubaya

da imkan verir ki, Azad Ticarət Zonası həm əlavə dəyər yaradan, eyni zamanda beynəlxalq paylama məntəqəsi kimi də inkişaf etsin.

İqtisadçı-ekspert Eldəniz Əmirov "Şərq"ə açıqlamasında deyib ki, Ələt Azad İqtisadi Zonasında veriləcək güzəştlər və digər detallar elan edilib. Ekspertin sözlərinə görə, şirkətlər güzəştlərin edilməsi baxımından 3 yerə bölünəcək: "Birinci qrupdan olan əsas investorlara bütün güzəştlər ediləcək. Bunlar beynəlxalq istehsal şirkətləri, eləcə də xarici ixracat yönəlmiş, innovasiyalı məhsul və xidmətlər istehsal edən, yeni texnologiyalar tətbiq



Ələtdə yaradılacaq Azad İqtisadi Zona əla bir fürsətdir

*Bu, qeyri-neft sektoru üzrə xarici investorların
Azərbaycana axınının yeni dalğasını yarada bilər*

baxmaq kifayətdir. 1940-cı ilə qədər Dubay kiçik yaşayış məntəqəsi olub. 1979-cu ildə Cəbəli limanının tikilməsi və ardından isə onun ətrafında Azad İqtisadi Zonanın salınması kiçik yaşayış məntəqəsinin müasir zamanımızda dünyanın əsas ticarət və maliyyə mərkəzinə çevrilməsinə imkan yaratdı. "Free Trade Zone" modelindən uğurla istifadə edən ölkələrdən biri də qardaş Türkiyədir. Türkiyə Ticarət Nazirliyinin rəsmi internet saytının verdiyi məlumata əsasən bu gün üçün qardaş ölkədə bu xüsusi statuslu iqtisadi zonanın ticarət dövriyyəsində payı 20 milyard dollardan artıqdır. Azərbaycanın Şimal-Cənub, Şərq-Qərb ticarət marşrutlarının mərkəzində yerləşməsi Azad Ticarət Zonasının yaradılmasını iqtisadi baxımdan səmərəli edir. Ələt qəsəbəsi beynəlxalq avtomobil və dəmir yolu xətlərinə ən əlverişli mövqedə yerləşir. Bu

edən və bu sahədə yeni iş yerləri yaradan şirkətlərdir. İkinci qrup şirkətlər zonadan kənarda yerləşən və güzəştə olmayan şirkətlərdir. Bunlar AİZ-nin əsas müştəriləri üçün köməkçi məhsullar hazırlayan şirkətlər olacaq və onlara icazə veriləcək ki, zonaya bitişik xüsusi ayrılan ərazidə yerləşsin. Üçüncü qrup şirkətlər isə zonada yerləşəcək, amma güzəştləri olmayacaq. Onlar da Azad İqtisadi Zonanın əsas müştərilərinə kommersiya, pərakəndə və məişət xidməti göstərən şirkətlərdir. Mənə ən maraqlı olan onlara verilən güzəştlərdir. Bu siyahıda korporativ vergilər - 0 faiz, ixrac üçün mallara gömrük və ƏDV - 0 faiz, asanlaşdırılmış gömrük rejimi və s. kimi xeyli sayda güzəşt istiqamətləri əks etdirilib. Amma burada daha diqqət cəlb edən vacib güzəştlər xarici mülkiyyət məhdudiyyətinin olmaması, xarici valyuta və ya mənfəətin geri

qaytarılması ilə bağlı məhdudiyyətin aradan qalxmasıdır. Eyni zamanda mübahisələrin beynəlxalq standartlara uyğun olaraq həll edilməsi, investorların qorunması kimi güzəştlərdir. Bu güzəştlər 0 faiz vergi, 0 faiz gömrük güzəştlərindən daha vacibdir. Çünki xarici investor özünü təzyiq altında hiss etməməlidir. Mülkiyyət məhdudiyyətilə qarşılaşmamalıdır, qazandığı mənfəəti istədiyi zaman ölkədən sərbəst çıxara bilməlidir. Xarici investor nəinki bunlar pozulduqda, hətta pozulma ehtimalını hiss etdikdə belə ilk fürsətdə buradan qaçaq".

E.Əmirova görə, ən adi güzəştlərdən belə maksimum yararlanmaları üçün imkan vermək lazımdır: "Məsələn, verilən güzəştlərdən biri belədir ki, xarici işçilərin Dövlət Sosial Müdafiə fondunda iştirakı, yeni bu fonda ödəniş edib-etməməsi könüllü olacaq. Bu ödənişləri

edib-etməməyə işçi və çalışdığı şirkət qərar verəcək. Hətta bu məsələdə belə Dövlət Sosial Müdafiə Fondunda bir az artıq vəsait yığılsın deyə bu şirkətlərə rəsmi və ya qeyri-rəsmi səviyələrdə təzyiq etmək, buna cəhd etmək kimi hallara yol verməməlidir. Miqyasından asılı olma-yaraq istənilən təzyiq növü xarici investoru Azərbaycandan qaçıran ən başlıca səbəbdir. Buna görə də nə olur-olsun, hansısa qurumun, məmurun və ya bürokratik əngəllərin bu güzəştlərdən xarici investorların tam istifadə etməsinə mane olması mümkün deyil. Çünki bu, təkəvə investorun və ya bu azad iqtisadi zonanın taleyinə yox, bütün Azərbaycan iqtisadiyyatının taleyinə ciddi zərbə olar. Azad İqtisadi Zona qeyri-neft sektoru üzrə xarici investorların Azərbaycana axınının yeni dalğasını yarada bilər. Yəni ki, onların Azərbaycan ərazisində azad iqtisadi fəaliyyət imkanlarının yaradılmasına inamını, güvənini qazana bilər. Bu inamı qazanmaq üçün iqtisadi Zona əla bir fürsətdir".

İsmayıl Qocayev

Azərbaycan Respublikasının Medianın İnkişafı Agentliyinin maliyyə dəstəyi ilə çap olunub

*Ermənistan və Rusiya
10 noyabr razılaşmasını
qəsdən sabotaj etməyə çalışır*

10 noyabr üçtərəfli razılaşmasının bir sıra bəndləri yerinə yetirilsə də, Ermənistan hələ də razılaşmanın əsas tələblərinə əməl etmir, Rusiya sülhməramlıları isə Ermənistanı bu razılaşmaya dair öhdəliklərini yerinə yetirməyə məcbur etməyə maraqlı görünür.

Əksinə, razılaşmaya uyğun olmayan proseslər baş verir. Ermənistan revanşist təşəbbüslərə həvəsləndirilir, bu ölkə yenidən silahlandırılır, ordusu modernləşdirilir. Üstəlik, Ermənistandan Qarabağa hərbiçilər daşınır. Bütün bunlar ya Rusiya sülhməramlılarının gözü qarşısında, ya da ki, onların bilavasitə iştirakı ilə baş verir. Bir sözlə, sülhməramlılar öz missiyalarına, mandatına uyğun davranmır, əksinə, sanki sülhün

Silahlar daşınır...



əleyhinə çıxarmış kimi qeyri-adekvat davranış sərgiləyirlər.

Milli Həmrəylik Partiyasının sədri Əlisahib Hüseynov vurğulayıb ki, Azərbaycan bölgədə gərginliyin qalmasında yox, əksinə, üçtərəfli razılaşmanın bütün şərtlərinin tam şəkildə yerinə yetirilməsində, bölgədə sülhün, əməkdaşlığın bərqərar olmasında maraqlıdır. Analitik

*Azərbaycan yenidən hərbi
gücünə söykənməli olacaq*

təəssüflə bəyan edib ki, eyni sözü üçtərəfli Bəyanatın digər subyektləri - Ermənistan və Rusiya haqqında demək mümkün deyil: "Onlar sanki bütün davranışları ilə

10 noyabr və 11 yanvar razılaşmalarını qəsdən sabotaj etməyə çalışır və sanki Ermənistanın yeni müharibəyə hazırlanması xəttini yürüdürlər. Azərbaycan Prezidenti öz müsahibəsində tamamilə haqlı olaraq bütün bunlara son qoyulmalı olduğunu bildirdi. Bu, çox ciddi xəbərdarlıqdır. İlk növbədə Ermənistanın köhnə-yeni rəhbərliyi bu xəbərdarlıqdan düzgün nəti-

cə çıxarmalı və məsuliyyətli davranmaq yolunu tutmalıdırlar. Əks təqdirdə, rəsmi Bakının önleyici tədbirləri özünü çox gözəltməyəcək. Burada ilk növbədə Rusiya sülhməramlılarının məsuliyyət zonasında anti-terror əməliyyatına başlaması gündəmə gələ bilər. Biz bu yolla həm sülhməramlıların yerinə yetirməli olduğu işi, yeni erməni silahlıların Qarabağdan tamamilə çıxarılması işini, həm də Ermənistanın sülhə məcbur edilməsi missiyasını həyata keçirmiş olarıq. Dünya hərbi tarixində və ərazi münacişələrində hər iki tərəfə rast gəlmək mümkündür. Əgər Ermənistan bunu istəyirsə, Azərbaycan buna tam hazırdır.

Sözündən razılaşmalara əməl edilməyəcəyi təqdirdə, eləcə də həm Qarabağda, həm də dövlət sərhədimizdə ermənilər tərəfindən yeni təxribatların, silahlı insidentlərin baş verəcəyi halda, Azərbaycan yenidən hərbi gücünə söykənməli olacaq. Bunun qarşı tərəf üçün nə kimi ağır nəticələrə gətirib çıxaracağını isə Ermənistanın hazırkı hərbi-siyasi rəhbərliyi və sülhməramlılar düşünməlidir".

Ə.Hüseynov bəyan edib ki, Rusiya sülhməramlıları Qarabağdan erməni hərbiçilərin çıxarılmasını təmin etmək əvəzinə, Laçın dəhlizi vasitəsilə Ermənistanı yenidən hərbi gücünə daşınmasına şərait yaradır: "Sülhməramlıların nəzarət etdiyi ərazilərdə erməni silahlıları qanunsuz postlar qurmağa, süni təmas xətti yaratmağa çalışırlar. Əlbəttə, rəsmi Bakı bütün bunlara seyrçi qala, göz yuma bilməz".

İsmayıl

"Azərbaycanın tam hüququ var ki, Rusiyanın dırnaqarası sülhməramlı qüvvələrinin Azərbaycanı çıxarılması üçün üçtərəfli imzalanmış müqavilədən imtina etsin. Hesab edirəm ki, Zaxarovanın açıqlaması həm də ən üst səviyyədə Rusiya tərəfindən təribatın yaranması deməkdir və bu hal ikitərəfli əlaqələrə, eyni zamanda regional münasibətlərə ciddi xələl gətirən hadisələrdən biridir".

Bu sözləri "Şərq"ə açıqlamasında politoloq Samir Hübətov deyib. Onun sözlərinə görə, Mariya Zaxarovanın verdiyi açıqlamalar Rusiya dövlətinin rəsmi mövqeyini təmsil edir: "Ötən gün Rusiya XİN-in sözçüsü Mariya Zaxarova brifinq zamanı Ermənistan-Azərbaycan, Qarabağ münaqişəsinə toxunaraq bəzi məsələlərə aydınlıq gətirdi. O, açıqlamasında bəzi qaranlıq, həm də təəccüblü olmayan fikirlər səsləndirdi. Zaxarova bildirib ki, "Ümumilikdə, həm Bakıda, həm də Yerevanda bizim ölkəmizin və Qarabağda yerləşdirilmiş Rusiya sülhməramlı kontingentinin sabitləşdirici rolunu yüksək qiymətləndirirlər. Sülhməramlılarımız sayəsində bölgədə vəziyyət xeyli yaxşılaşıb və sakit olaraq qalır". Burada sual yaranır ki, görsən, Zaxarova KİV-ləri izləmirmiş? De-

"Silah verirənsə, deməli, tərəfləri müharibəyə hazırlayırsan"



Zaxarovanın fikirlərindən belə qənaətə gəlmək olar ki, Rusiya bilərəkdən regionda vəziyyəti gərginləşdirməyə çalışır

mək olar ki, hər gün mütəmadi olaraq Ermənistan tərəfi rus "sülhməramlıları"nın müvəqqəti yerləşdiyi Qarabağda atəşkəsi pozur və həmin "sülhməramlılar" ermənilərin xətrinə dəymək niyyətində görünür. Zaxarova yenə də söyləyir ki, "Təbii ki, biz bu mövqeyimizi həm Bakı, həm də Yerevanın diqqətinə ən ali və yüksək səviyyələrdə çatdırırıq. Biz hər iki tərəfi humanitar sahədə qarşılıqlı qıcıq doğuran məsələləri aradan qaldır-

mağa, hərbi əsirləri "hamının-hamıya" prinsipi əsasında, minalanmış sahələrin xəritələrini tam həcmdə dəyişdirməyə çağırırıq". Zaxarovanın əsirlər barədə söylədiyi fikirlərə toxunarkən Birinci Qarabağ savaşı zamanı Azərbaycan tərəfindən əsir düşmüş şəxsləri də bu prinsipə daxil edirmiş? Və yaxud da Azərbaycan Prezidenti İlham Əliyevin rəsmi Bakının Rusiyanın Ermənistanla silah satmayacağına ümid etməsi barədə bəyanatına fi-

kir bildiren Mariya Zaxarova öz çıxışında belə dedi: "Biz bu barədə çox oxuyuruq və eşidirik, lakin diqqəti ona çəkmək istərdik ki, bu cür əlaqələr həm Ermənistan, həm də Azərbaycanla çoxdan mövcuddur. Eyni zamanda biz bölgədə güc nisbətinin qorunub saxlanmasının vacibliyini də nəzərə alırıq". Zaxarovanın fikirlərindən belə qənaətə gəlmək olar ki, Rusiya bilərəkdən regionda vəziyyəti gərginləşdirməyə çalışır. Bu, Rusiya tərəfindən atılan ilk addım deyil və son addım olduğunu da düşünmək çətin məsələdir. Belə qənaətə gəlmək olar ki, ümumiyyətlə, Rusiya bölgədə sülh və sabitliyin olmasının tərəfdarı deyil. Ümumiyyətlə, Rusiyanın əsas marağı bölgədə daimi münasibətin qalmasıdır". **Politoloq vurğulayıb ki, Zaxarovanın açıqlamasında iki məsələ bir-biri ilə tamamilə ziddiyyət təşkil edir:** "Birincisi, Zaxarova açıqlayıb ki, rus sülhməramlılarını hər iki ölkə, hər iki tərəf istəyir və onların varlığı regionda sülhün, sabitliyin qorunmasına töhfə verir. Məsələ ondadır ki, Azərbaycan rus sülhməramlı qüvvələrinin Qarabağdan çıxarılmasını və məsələnin birdəfəlik həllinə nail olmaq istəyir. Ona görə də həm Müdafiə Nazirliyinin, həm Xarici İşlər Nazirliyinin, digər

aidiyyəti qurumların verdiyi açıqlamalarda da müvəqqəti dislokasiya olunmuş yeni müvəqqəti yerləşdirilmiş rus sülhməramlılar ifadəsi işlənir. O deməkdir ki, yəni o qüvvələr o ərazidə müvəqqətidir. Digər tərəfdən isə Zaxarova silah satılması ilə bağlı fikrini ifadə edən zaman deyib ki, "biz burda balans yaratmaq istəyirik". Bu zaman sual oluna bilər. Əgər Mariya Zaxarova düşüncəyə, ki, həm Ermənistanla silah verməyə, həm Azərbaycana silah satmaq balansı yaradırsa, bu artıq bir də münasibətin alovlanması deməkdir. Çünki silah verirənsə, demək, tərəfləri döyüşə hazırladırsan. Bu da artıq Rusiyanın qeyri-stabilitiyin olmasının tərəfdarı olduğuna işarədir. Görünən odur ki, Rusiya ənənəvi siyasətindən əl çəkmək istəmir. Atdığı addımların əsas məqsədi Cənubi Qafqazda qeyri-stabilitiyi davam etdirərək, hərbi varlığını qoruyub saxlamaqdır. Düşünürəm ki, bu verilən açıqlamalar tam şəkildə yerinə yetiriləcək. Çünki əgər Rusiya tərəfinin atdığı addımlar bu cür davam edərsə və təxribatçı fikirlər, ifadələr səslənərsə, Rusiya ordusunun regionda uzunmüddətli qalması prosesi o qədər də inandırıcı görünmür".

Aynurə Pənahqızı



politoloq Tural İsmayilov "Şərq"ə açıqlamasında bildirib ki, bundan əvvəl Ermənistan dünya reyting siyahılarında, guya, avtomobil qəzasında ən çox hərbiçisini itirmiş ölkə kimi xarakterizə olunurdu: "Ermənistanda nizamnamədən kənar davranışlara görə, ölənlərin sayı həddən artıq çoxdur. Ermənistan əsgər ölümlərini gizlətmək üçün yalandan hərbi qəza və sair kimi faktorlardan istifadə edir. Lakin defələrlə erməni valideynlərinin Er-

Ölüm halları Ermənistan ordusunu çökdürüb

Ölkədə hərbi, mənəvi ruh demək olar ki, sıfır səviyyəsindədir

Ermənistan Helsinki Vətəndaş Assambleyasının Vanadzor (Qarakilsə) ofisinin yaydığı məlumata görə, ilin əvvəlindən 44 erməni əsgəri ölüb ki, onlardan 35-i bir-birini qətlə yetiriblər. Bütün bu fakt onu göstərir ki, Ermənistan ordusunda vəziyyət çox ciddidir.

Hərc-mərclik və tabesizliyin yayıldığı belə bir şəraitdə Ermənistan ordusunda fərrarilik halları da geniş vüsət alıb. Ermənistanda insanlar tək-cə ordunun acı məğlubiyyəti, ölkədə qarışıqlıqlar və özbaşınalıqlardan deyil, həm də gündəngünə ağırlaşan sosial-iqtisadi durumdan ciddi əziyyət çəkirlər. Acı reallıqlar qarşısında çarəsiz vəziyyətə düşən Ermənistan hakimiyyəti bir tərəfdən də ordu daxilində xəyanətlərlə üzləşməkdədir.

Ermənistanın əsgər ölümlərinə görə dünyada rekord həddə çatmış ölkələrdən biri olduğunu deyən Sosial Tədqiqatlar Mərkəzinin baş məsləhətçisi,

Aynurə Pənahqızı

Ankara hərbiçilərini geri çəkməyəcək

ABŞ qoşunlarının Əfqanıstandan çıxarılmasına baxmayaraq Türkiyə sülhməramlı kontingenti hələ də Kabil hava limanının mühafizəsini həyata keçirir. Türk hərbiçiləri ilə yanaşı Azərbaycan sülhməramlıları da Əfqanıstandakı fəaliyyətini davam etdirir və mövcud situasiya hər iki ölkə üçün də olduqca risklidir. Maraqlıdır, Türkiyə Əfqanıstandan öz hərbiçilərini geri çəkəcəkmi?



Əksinə, Türkiyə Pakistan və Əfqanıstanda öz mövqeyini gücləndirəcək

MCP sədrinin müavini, politoloq Məhəmməd Əsədullazadə "Şərq"ə açıqlamasında bildirib ki, Türkiyənin Əfqanıstanda öz hərbiçilərini geri çəkəməsi, ümumiyyətlə, bu ölkədə siyasi-hərbi fəaliyyətinə son qoyması gözlənilmir. O qeyd edib ki, əgər Türkiyə Əfqanıstandan çıxarsa, regional siyasəti tənəzzülə uğraya bilər: "Qeyd edim ki, Liviyadan başlayaraq Yaxın Şərq və Cənubi Qafqaz siyasətindən Mərkəzi Asiya siyasətinə açılım edən Ankaranın əsas hədəfi dünya nizamında yer almaqdır. Həmçinin, Pakistanla siyasi-hərbi əlaqələri inkişaf etdirməsi, Ankaranın Mərkəzi Asiya və

Orta Şərqdə geosiyasi mövqelərini möhkəmləndirəcək. Ona görə də Əfqanıstandan çıxmayacağı, hətta "Taliban"ı tanıyacağı, Pakistan vasitəsilə "Taliban"la sıx əməkdaşlıq edərək, bu ölkədə sülhün əldə edilməsinə töhfə verə bilər".

Politoloq qeyd edib ki, Türkiyənin Əfqanıstan siyasəti regional maraqlarına cavab verir: "Təbii ki, burada Türkiyənin rolu sülhün əldə edilməsinə töhfə verəcək. "Taliban" da Türkiyə ilə əməkdaşlıqda maraqlı görünür. Əfqanıstanda Pakistan və Türkiyə öz mövqeyini gücləndirəcək. Azərbaycanın sülhməramlı qüvvələrinin Əfqanıstanda fəaliyyətinə gəldikdə isə Türkiyə ilə bu, koordinasiya edilir. Görünür, Türkiyəyə bu istiqamətdə Azərbaycan dəstək verəcək".

Aynurə Pənahqızı

İnsanlar dağlara, meşələrə üstünlük verir



Son vaxtlarda Azərbaycanda ekoturizm maraqla artır. İnsanlar istirahət məkanı olaraq dağlara, ən ucqar yerlərə üz tuturlar.

Bu qəbildən olanların sayı durmadan artır. Bəs Azərbaycanda ekoturizmin inkişaf etdirilməsi istiqamətində hansı addımlar atılmalıdır?

İqtisadçı-ekspert Rauf Qarayev "Şərq"ə açıqlamasında deyib ki, ölkəmizdə ekoturizmə maraqla artması üçün çoxlu yaşıllıqlar salınmalıdır. O qeyd edib ki, ekoturizmi tək dağ ra-

yonlarında deyil, düzənlik olan rayonlarda da inkişaf etdirmək olar:

"Bunun üçün qeyd etdiyim kimi, yaşıllıq zonalar artmalıdır. Əgər həmin ərazilərdə təbii göllər yoxdursa, süni göllər yaradıla bilər. Bundan başqa həmin istiqamətə marşrutlar müəyyən edilməlidir. Məsələn, qoruqların özünə marşrutların təşkil olunması daha məqsədəuyğun olar. Bundan başqa yaşıllıq zonasına da nəzarət gücləndirilməlidir".

R.Qarayev ekoturizmin inkişaf etdirilməsinin tək turizm sahəsi üçün deyil, həm də məhv olmuş ağaclar-

Azərbaycanda ekoturizm inkişaf etdirilməlidir

dan istifadə olunması üçün mühüm olduğunu qeyd edib: "Bu, ağac emalı sənayesi üçün müsbət haldır. Bundan əlavə bildiyiniz kimi, meşələr həm də sürüşmələrin qarşısını alır. Həm tarixi, həm də elmi baxımdan təbiətin öyrənilməsi üçün ekoturizmin böyük əhəmiyyəti var. Meşələrin dərinliklərində, hündür dağlarda yerləşən abidələrin tarixini öyrənmək, ölkə əhalisinə göstərmək lazımdır. Ekoturizm fəsillərdən asılı olmayaraq, daim tələbatlıdır. İnkişaf üçün həm də peşakar kadrlar lazımdır. Elə ölkələr var ki, onların gəlirlərinin 99 faizi ekoturizmdəndir. Kiçik bir dövlət olan Kosta-Rikası götürək. Nə kənd təsərrüfatı var, nə təbii sərvəti. Ölkə sırf ekoturizm sayəsində gəlir əldə edir. Ümumiyyətlə, qeyd edim ki, pandemiya görə insanlar daha çox təbiətə yönəliirlər. Bu, global tendensiya, insanlar artıq bu turizm növünə daha çox üstünlük verirlər. Ona görə də ekoturizmin ölkəmizdə inkişaf etdirilməsində fayda var".

Aynurə Pənahqızı

İntiharın kütləviləşməsi öncədən belli idi

Çünki pandemiya psixoloji həssaslıqları üzə çıxarıb

Baş Prokurorluğun Mətbuat xidmətinin verdiyi məlumata görə, son yarımildə ölkədə 322 nəfər intihar edib. Bu, kifayət qədər ciddi rəqəmdir.



Görünür, intihar çoxları üçün sadələşib. Onlar nəyisə düşünmədən canlarından keçməyə hazırdılar. Bəs niyə belədir?

Psixoloq Fərqanə Mehmanqızı "Şərq" in bu sualı cavablandırır: "Korantin fəsadlarının ağır olacağını, daxili və xarici aqressiyanın meydana çıxacağını aylar əvvəl demişdim. Proqnozlaşdırdığım kimi də oldu. Çünki pandemiya psixoloji həssaslıqları üzə çıxarıb. İntiharın bu qədər kütləviləşməsinin müxtəlif səbəbləri var. Əsas məsələ bundan ibarətdir ki, valideynlər uşaqlara hələ kiçik yaşlarından "Ölsəydin, səndən canım qurtardı" kimi ifadələrlə sanki intiharı təlqin edirlər. Beləliklə, ölüm bütün problemlərdən çıxış yolu kimi qiymətləndirilir. Sanki intihar bir növ təbliğ olunur. Sui-qəsdə cəhd edənlər sonradan özlərinə bəraət qazandırmaya çalışır, həmin anki psixoloji durumlarının fərqli olduğunu deyirlər. İntihar psixoloji həssas insanların seçimidir".

Kənan

Üçüncü dozadan sonra vəziyyət düzələcək

Həsərət Rüstəmov: "Vaksinə qarşı kampaniya insanlıq əleyhinə təbliğatdır"



Nazirlər Kabineti yanında Operativ Qərargahın keçirdiyi mətbuat konfransında Azər-

baycan Prezidentinin İqtisadi məsələlər üzrə köməkçisi Şahmar Mövsümov bildirib ki, hazırda Azərbaycanın kifayət qədər vaksin ehtiyatı var.

Onun sözlərinə görə, bununla bağlı hər hansı bir problem yoxdur: "Vaksin ehtiyatımız ilin sonuna kimi kifayət edəcək. Əgər ölkədə 3-cü doza tətbiq olunarsa, növbəti il üçün vaksinlərin alınması barədə danışıqlar aparılacaq".

Azərbaycan Demokrat Partiyasının sədr müavini, həkim Həsərət Rüstəmov üçüncü doza ilə bağlı "Şərq"ə danışır:

"Bu, çox əhəmiyyətlidir. İkinci dozanın üzərindən 6 ay keçdikdən sonra immunitet hüceyrələri azalır. Beləliklə, üçüncü dozaya ehtiyac olur. Artıq Qərbi ölkələrində, o cümlədən Türkiyədə sözügedən təcrübə tətbiq olunur".

H. Rüstəmov, həmçinin peyvənd əleyhinə qara piara da toxunub: "Başa düşürəm, həmişə vaksinnə bağlı müxtəlif şübhələr, iddialar olur. Amma insanların bu qədər həvəslə koronavirus əleyhinə niyə təbliğat apardıqlarını anlama bilmirəm. Vaksinə qarşı kampaniya insanlıq əleyhinə təbliğatdır. Fikrimcə, peyvəndlənmə sürətləndikcə və üçüncü doza vurulduqca vəziyyət düzələcək".

Kənan

Azərbaycanda internetin əlçatımlığı və keyfiyyəti ilə bağlı problem uzun müddətdir ki, öz həllini tapmayıb. Hökumət tərəfindən bu problemin köklü həlli istiqamətində müəyyən cəhdlər olsa da indiyədək bunlar reallaşmayıb. Xüsusən də regionlarda və kəndlərdə, o cümlədən Bakı ətrafında və əhalinin daha az məskunlaşdığı ərazilərdə bu problem daha ciddidir.

Məsələyə münasibət bildiren Azərbaycan İnternet Forumunun prezidenti Osman Gündüz bildirib ki, ötən il Bakı ətrafında keyfiyyətli internetə əlçatımlıqla bağlı böyük həcmdə dövlət vəsaitləri ayrılsa da hələlik real nəticələr ortada yoxdur. Ekspert vurğulayıb ki, qonşu ölkələrdə bu istiqamətdə müəyyən üstünlük olsa da, müşahidələr göstərir ki, elə onların da bəzilərində oxşar problemlər qalmaqdadır: "Maraqlıdır ki, ölkələrin bir çoxunda son zamanlar bu problemin həllinə, xüsusən də ucqar və əhali az yaşayan yerlərdə həllinə yanaşmalar xeyli dəyişib. Azərbaycanda bu problemin həlli üçün NRYTN yeni yanaşma irəli sürüb. Nazirlik bu problemi dövlət və özəl tərəfdaşlığı çərçivəsində, yəni dövlət provayderi olan "Aztelekom" və ya "Baktelecom"la digər özəl provayderlərin əməkdaşlığı ilə həll etmək niyyətindədir. Bununla bağlı artıq nazirlik açıqlamalar da verib. Amma hələlik bu əməkdaşlığın prinsipləri, dövlət və özəl provayderlərin hüquq və vəzifələri haqqında heç bir açıqlama verilməyib. Kəndlərdə yeni qurulacaq magistral şəbəkə, həmçinin son nöqtəyədək olan xətlərin necə qurulacağı, hansı texnologiyadan istifadə ediləcəyi, kimin bu infrastruktur quracağı və qurulmuş infrastruktur üzərində mülkiyyətin kimə məxsus olacağı haqqında açıq-

Vəsait ayrılıb, ancaq real nəticələr ortada yoxdur

lamalar verilməyib. Ümid edirik ki, NRYTN-nin şərtləri özəl provayderlər üçün cəlbədicə olacaq".

O.Gündüz əlavə edib ki, gözlənilən o idi ki, NRYTN kəndlərdə və qəsəbələrdə, daha az əhali yaşayan yerlərdə magistral infrastrukturunu öz quracaq: "Həmçinin, müxtəlif texnologiyalar tətbiq ediləcək, lakin son nöqtəyə internetin çəkilməsini özəllərə həvalə edəcək. Qeyd etdiyim kimi hələlik bununla bağlı vəziyyət açıqlanmayıb. Sual yarana bilər ki, bəs qonşu ölkələr bu problemə necə etmək istəyirlər? Qonşu ölkələr əhalinin daha az yaşadığı ərazilərdə, ucqar yerlərdə və kəndlərdə bu problemi həll etmək üçün son dövrlərdə daha innovativ yanaşma sərgiləyirlər. Qazaxıstan, Qırğızıstan və Gürcüstan artıq "StarLink" və "One Web" ilə danışıqlar apararaq onların peyklərindən internet əldə etməklə adı çəkilən ərazilərdə keyfiyyətli internetə əlçatımlıq problemini həll etmək niyyətindədir. Bu istiqamətdə artıq adı çəkilən ölkələr və peyk operatorları ilə bir neçə dəfə müzakirələr aparılıb. "StarLink" və "One Web" dünyanın istənilən yerində internet təminatını həyata keçirməyə imkan verən global peyk sistemləridir. Bu tip internetin əldə edilməsi üçün müəyyən avadanlığa



Regionlarda, kəndlərdə, əhalinin az məskunlaşdığı ərazilərdə internet problemi yaşanır

(antenaya) və routera sahib olmaq tələb olunur. Azərbaycanda bu tip peyk internetinin əldə edilməsi imkanları haqqında hələlik rəsmi açıqlamalar verilməyib. Amma "Azərkosmos"un son açıqlamalarından və addımlarından belə güman etmək olar ki, bizdə də "StarLink" və ya "One Web" kimi operatorlardan internet əldə edilməsi istisna olunmur. Belə ki, son zamanlar "Azərkosmos" Çinin kosmos sahəsində kommersiya fəaliyyətini həyata keçirən məşhur "Satelliteherd" şirkəti ilə əməkdaşlıq müqaviləsi imzalayıb. Bu şirkət "Azərkosmos"un Əsas Yürüstü Peyk İdarəetmə Mərkəzində diametri 4,2 metr olan yürüstü antenasını da quraşdırıb. Düşünmək olar ki, gələcəkdə "Azərkosmos" da global peyk sistemlərindən internet əldə edilməsini nəzərdə tutur".

Aynurə Pənahqızı

"Tək Allah bilir ki, biz nələr yaşayırıq"



Firəngiz Mütəllibova: "Mən də teatrın açılmasını istəyirəm, həvəslə gözləyirəm"

başlayaq. Çünki iş insanın cövhəridir. Hər halda dövlət bizdən yaxşı bilir. Bir ara sentyabrda açıla biləcəyi söylənirdi. Amma indi yox. Xəbərlərin sayı çoxalıb. Həm ehtiyat edirik, həm darıxırıq. Tək Allah bilir ki, nələr yaşayırıq. Sənətimizlə nəfəs alırıq. Bununla yanaşı bir-birimizə öyrəşmişdik, hər gün görüşürdük, dərdləşirdik".

Aktrisa serial çəkilişlərinin dayandığını xüsusi vurğulayıb:

"May ayında final oldu. Hazırda təkrarlarını yayımlayırlar. Başqa seriallara baxıram, çəkilişlər davam edir. Serialda bir az fərqlidir. Bəzən səhnələrdə tək olursan, yaxud da qapalı məkanlarda çəkilir. Teatra tamaşaçı da gəlir. Düzdür, vaksinasia olunlar var. "Covid" pasportu ilə tamaşaçılar teatra buraxıla bilər. Təkrar edirəm, hissə-hissə bərpa olunacağını düşünürəm. Məktəblər açılacaq. Yəqin növbəti dəfə teatrlarla bağlı qərar veriləcək".

Azərbaycan Dövlət Akademik Musiqili Dram Teatrının mətbuat katibi Fəridə Aslanova da mövzu haqda fikirlərini bizimlə bölüşüb: "Teatrların açılmasını canıdildən istəyənlərdənəm. Hələ bununla bağlı qəti bir tapşırıq verilmədiyinə görə gözləyirik. Teatrımız istər sərt karantin rejimində, istərsə də 44 günlük Vətən müharibəsi dövründə işlərini onlayn davam etdirdi. Ümid edək ki, teatr mövsümümüz onlayn olmağa başlayacaq. Məni düz anlayın, teatrımızın tamaşaçılarını "YouTube"də izləyəndə sanki vitaminsiz, bütün fermentləri öldürülmüş, konservləşdirilmiş bir qida qəbul edirik. Bəzən də zəif internet adamı hövsələdən çıxardır. Teatr incə-

sənət adamlarının, sənətə qiymət verən bütün insanların ağciyəridir. Bu sahə ilə nəfəs alanlar var. Uzun müddətdən sonra onları görəndə məəttəl qalırıam. Çünki xiffət edirlər. Elə bil sevimli peşələri əllərindən alınıb. Teatrla yaşayan adamları səhnəsiz qoymaq olmaz. Təki bütün teatrlar fəaliyyətə başlasın. Dediym kimi, teatrsız özümü süni tənəffüs aparatına qoşulmuş kimi hiss edirəm, onlayn tamaşa anlayışını isə ümumiyyətə qəbul etmək istəmirəm. Teatr başqa aləmdir. Bir-iki saat telefondan ayrılıb diqqətini səhnəyə yönəldirsən. Hisslərinlə baş-başa qalırsan. Düşünməyə, dincəlməyə zamanın olmur. Teatrımızı tərifləmək olmasın, heç bir dəqiqə də dayanmır. Yeni mövsümə böyük ümidlərlə hazırlaşırıq. Elə bu ayın sonunda direktorumuz qastrol səfərində olacaq. Qələbəmizlə bağlı bir çox layihələrimiz oldu. Onlar haqda bir-bir mətbuata məlumat vermişəm. Ölkədə ilk dəfə inklüziv teatr layihəsi həyata keçirdik. Yeni eşitmə əngəllilərin teatr studiyasını yaratdıq. Qeyd edirəm ki, "inklüziv teatr" layihəsi YUNESKO tərəfindən bəyənilib".

Xatırladaq ki, Prezidentin köməkçisi, Prezident Administrasiyasının (PA) İqtisadi məsələlər və innovativ inkişaf siyasəti şöbəsinin müdiri Şahmar Mövsümov Nazirlər Kabineti yanında Operativ Qərargahın avqustun 20-də keçirilən brifinqində çıxışı zamanı epidemioloji vəziyyət imkan verərsə, teatr və kinoteatrların fəaliyyət göstərməsinin müzakirə ediləcəyini söyləyib.

Samirə Ərəblinski

Pərvin 5 yaşından pul yığmağı bilir

"Bunun metodlarını lap uşaqlıqdan öyrənmişəm"

"Həmişə yığımçı insan olmuşam. Pul yığmaq, qənaətçi olmaq mənim üçün asan və önəmlidir. Bunun metodlarını lap uşaqlıqdan öyrənmişəm".

"Şərq" in məlumatına görə, bu sözləri aktrisa Pərvin Abiyeva "Onun sirri" proqramında söyləyib. O, 5 yaşından etibarən pul yığdığını deyib: "Dondurmaya, saqqıza pul verirdilər, xərcləmirdim. Bir aya 10 manat yığırıdım, mənim düşüncələrim fərqlidir. Adam var, deyir ki, öləndə tək kafən aparacam, dünya malı burada qalacaq. Bəli, elədir. Lakin sevdiklərimi geridə qoyacam, övladlarım, nəvəm-nəticəm, bacım-qardaşım qalacaq. Bu pulu qoyuram ki, onlar rahat yaşasınlar. Uşaqlıq illərimdə əziyyət çəkmişəm. İmkanlı olduğumuz vaxtdır da olub. Hətta ailədə hər uşağa bir dayə var idi. Bəzən isə biz mənim dayəmə möhtac qalmışıq".

Samirə



"Ürəyi qədər səsi də gözəl idi"

Gülyaz Məmmədova mərhum Tuqay İsmayılovdan yazıb

Xalq artisti Gülyaz Məmmədova koronavirusdan dünyasını dəyişən xanəndə Tuqay İsmayılovdan yazıb.

"Şərq" xəbər verir ki, o, Instagram hesabında bu sözləri qeyd edib: "Tuqayın ürəyi qədər səsi də gözəl idi. Bir il mənim sinfimdə oxudu. Xalq artistimiz Mənsur İbrahimovun da tələbəsi olub. Gülyanaq Məmmədovayla Təyyar Bayramovdan da dərslər alırdı. Bir an dayanmırdı, öyrənirdi. Bütün xanəndələrin, müəllimlərin, müğənnilərin sevimlisi idi. Bakı Humanitar Kollecinə müəllim işləyirdi. Tez-tez məsləhət alırdı, hamımızdan bəhrələnirdi. Deyirdim ki, savadlı müəllim, peşəkar ifaçı adını almağa hazırsan. Otuz beş yaş insan ömrünün ən gözəl çağları sayılır. Heyif səndən, əziz balamız, qardaşımız, gözəl səslə xanəndəm, məkənin cənnət olsun".

Samirə



Gülay Zeynəb Xanlarovanın mahnısını oxudu

"Özü ilə danışa bilməsəm də, ona çox yaxın bir insana söylədim"



"Həmişə sənətkarımızın mahnısını ifa etməzdən əvvəl özündən hallalıq alıram".

"Şərq" xəbər verir ki, bu sözləri "Özəl" proqramında müğənni Gülay Zeynəb deyib. O, açıqlamasına bun-

ları da əlavə edib: "Amma elə olur ki, əlaqə yarada bilmirəm. Məsələn, "Sevənlərə nəgmə deyək" mahnısı Xalq artisti Zeynəb Xanlarovanın repertuarındandır. Özü ilə danışa bilməsəm də, ona çox yaxın bir insana söylədim. Dedi, sən sözünü çatdıracam. İnanın, musiqini dərinləndirən anlaşıqlar zəng etdilər ki, bu mahnını haradan tapmışsan? Biz onu müasir tərzdə ifa etdik. Harada oxuyuramsa, "Zeynəb xanıma, bizim dəyərli sənətkarımıza məxsusdur", deyirəm. Əminəm ki, o da dinləyib və bəyənib. Gənclərə dəstək olan bütün sənətkarlara sonsuz təşəkkürlərimi bildirirəm".

Samirə

"Toy etməməklə, ağlamaqla deyil"

Afət Fərmanqızı: "Camaat toyu kefindən edir ki?! Bir il altı aydır ölkədə uşaq dünyaya gəlmir"

Son günlər "Cümə" məscidinin axundu Hacı Suxayın "Məhərrəmlik ayında ailə quranların 99 faizinin xoşbəxtliyi, övladlarının sağlamlığı sual altındadır" açıqlaması müzakirə olunur.

Axund sosial şəbəkələrdə tənqid atəşinə tutulub. Əksəriyyət uzun müddətdən sonra toylara icazə verildiyi üçün bunun normal olduğunu düşünüb. Fikirlişirlər ki, iki ilə yaxın toylar üzərindəki qadağanın ləğv edilməsini gözləyən gənclərin ailə qurmasında bir qəbahət yoxdur. **Mövzu haqda "Şərq"ə danışan müğənni Afət Fərmanqızı hər kəsin fikrinə hörmətlə yanaşdığını söyləyib:** "Bir az dünyəvi

düşünürəm. Dövlətimiz nə məsləhət bilirsə, mən də onunla razıyam. Əgər qərar verilərsə ki, matəmdir, mənim də qanun qarşısında boyunum qıldan incədir. Həm də imamlara, peyğəmbərlərə hörmət insanın qəlbində olmalıdır. Toy etməməklə, ağlamaqla deyil. Camaat toyu kefindən edir ki?! Bir il altı aydır ölkədə kütləvi şəkildə uşaq dünyaya gəlmir. Çünki ailə qurmaq mümkün deyildi. Bunu həyatın qanunu kimi dəyərləndirmək lazımdır. İmama da, peyğəmbərə də ürəkdə yas saxlanılmalıdır. Mən ölümə, şəhidimə, imama, peyğəmbərə Allahla baş-başa qalıb rəhmət oxuyuram. Yoxsa əlimdə dəsmal ağlamaq və sair qərribə görünür. Kimə nəyi sübut edirik? Sonda bir



də söyləmək istəyirəm ki, dövlətimiz necə məsləhət bilirsə, odur. Efirlərdə konsert proqramları yayımlanır. Belədirsə, biz niyə toy etməmək? Dövlətin içində dövlət quracağıq? Qaydalara əməl edirik. Öncə öz şəhidlərimə, son Qarabağ savaşında şəhadətə ucalanlara, tarix boyu Vətən uğrunda cənnətdən keçənlərə yas saxlayırıam".

Samirə

Saç yumaq saatlarla davam edir

*Kəndin qadınlarını
görən inana bilmir*



(Əvvəlki səh: 16-da)

Burada uzun saç, bizim düşündüyümüz uzunluqdan olduqca fərqlidir. Belə ki, qadınların ortalama saç uzunluğu 1.7 metrdir. Huangluo kəndi təbiəti, düyü tarlaları, mədəniyyəti və uzun saçlı qadınları ilə turistlərin də marağına səbəb olan olduqca məşhur bir yerdir.

Dağlarda yaşamağa adaptasiya olan bu etnik qrup, uzun və sağlam yaşamaları ilə də diqqəti cəlb edir. Ağırılıqlı olaraq tərəvəz və meyvə istehlak edir, yediklərinə çox diqqət yetirirlər.

Uzun ömürlərinin sirlərini araşdıran elm insanları, burada yaşayan birliyin hər payda çoxlu paxla və tə-

rəvəz yediğini görürlər.

100 ildən çox yaşayan bu insanların həm sağlam qidalandığı, həm də istehlak etdikləri suların olduqca təmiz olması diqqət çəkir.

Bu cəmiyyətdə yaşlılara hörmət göstərmək olduqca əhəmiyyətlidir. Yolda gördüyünüzdə mütləq salam verməli, onlarla söhbət edərkən pis bir söz istifadə etməməli və yanlarında oturuşunuza diqqət yetirməlisiniz.

Eyni hörmət yemək süfrəsində də olmalıdır. İlk yemək haqqı, daim ən yaşlı olandadır və yeməklər, yaşlı adamın olduğu tərəfə doğru sıralanır.

Yao kişiləri və Yao qadınları çox vaxt fərqli bir yerdən evlilik etməz və bir-birləriylə evlənərlər. Kişilər, əksəriyyətlə həyat yoldaşının ailəsiylə birlikdə yaşayır və evlilik qərarlarına valideynlər qarışmazlar.

Minlərlə illik ənənələri və mədəniyyətləriylə Yao qadınları bütün

dünyanın diqqətini özünə çəkib.

Qadınlar sağlam uzanan saçlarını əsla kəsdirmirlər. Evli qadınlarla subay qadınlar arasında saç stili fərqlilikləri də var.

Məsələn, subay qadınlar saçlarını bir çadra ilə örtərkən, evli qadınlar saçlarını önlerinde bir topuz ilə bağlayırlar.

1980-ci illərə qədər bir kişi evli olmayan bir gənc qızın saçını qısa görə, o qızın ailəsinə 3 il boyunca xidmət etmək məcburiyyətində qalırdı.

Lakin artıq belə bir qaydalar yoxdur. Bura artıq turistlərin sıx gəldikləri yerlərdən biridir. Hətta qəsəbə sakinlərinin, yerli paltarlar geyib mahnılar söylədiyi, rəqs etdiyi və saçlarını necə yuduqlarını digər insanlara öyrətdiyi bir nümayişləri belə var.

Bu göstərilərin bilet satışlarından əldə edilən gəlir, kəndin gəlirinin böyük bir qismini təşkil edir.

Qadınlar yüzlərlə ildir düyü suyu ilə yuduqları saçlarını həm sərgiləyir, həm də turistlərə şüşələnmiş düyü suyu satır və buradan da gəlir əldə edirlər.

Qırmızı Yao qadınları üçün saçları olduqca əhəmiyyətlidir. Diqqət çəkən bir başqa xüsusiyyət isə neçə yaşında olurlar olsunlar, qadınların saçları qara və çox parlaq olur.

Bu uzun saçların onlara bolluq, bərəkət, zənginlik və uzun ömür gətirəcəyinə inanırlar. Burada yaşayan qadınlar həyatlarında yalnız bir dəfə saç kəsirlər. O da 16 yaşında həyat yoldaşı axtarışına başlayan zaman.

Turan

Təmizliyin qorunmasına nəzarət edəcəklər

Bakının kommunal xidmətləri yeni texnika və velosipedlərlə təmin edilir. Bakı Şəhər İcra Hakimiyyəti Mətbuat Xidmətindən "Şərq"-ə verilən məlumata görə, paytaxtda şəhər təsərrüfatı və kommunal xidmətlərin işinin daha da təkmilləşdirilməsi ilə bağlı son vaxtlarda bir sıra tədbirlər həyata keçirilib.

Ölkə başçısı tərəfindən ayrılan maliyyə vəsaiti hesabına müasir tələblərə tam cavab verən 57 ədəd müxtəlif təyinatlı yeni kommunal texnika alınıb. Xidmətlərin maddi-texniki bazasının gücləndirilməsi üçün əlavə tədbirlər görülür, işçilər mövsümə uyğun yeni geyim və iş üçün lazım olan inventarlarla təmin edirlər.

Kommunal xidmət əməkdaşlarının qarşısında duran əsas vəzifələrdən biri şəhərin təmizliyinin qorunmasıdır və bu işlər kommunal texnika və işçilərin əl əməyi hesabına gündəlik olaraq tam şəkildə həyata keçirilir. Şəhər ərazisi, vətəndaşların gündəlik



Bakıda kommunal işçilərə velosipedlər verilib

gezinti və istirahət yerləri olan park və xiyabanlar, küçə və prospektlər, mədəniyyət, turizm və iri ticarət obyektlərinin qarşısı, keçid meydançalarının sanitariya təmizliyi ciddi nəzarətdə saxlanılır. Paytaxtda keçirilən kütləvi tədbirlər zamanı, bayram və istirahət günlərində kommunal xidmətlər tərəfindən mərkəz ərazilərdəki sanitariya nəzarəti daha da artırılır. Lakin təəssüf olsun ki, müxtəlif insanlar məsuliyyətsizlik edərək yol kənarlarına,

pakrlara, skamyalara, keçidlərə, ağacların dibinə, yaşıllıq guşələrinə və s. yerlərə istifadə etdikləri su və şirə qablarını, ərzaq qalıqlarını, siqaret qutularını və digər tullantıları atırlar. Bu da həm sakinlərimiz, həm də paytaxta gələn qonaqların haqlı narazılığına səbəb olur, şəhərimizi çirkləndirir. Belə halların qarşısının alınması, təmizlik işləri zamanı operativliyin təmin edilməsi üçün mövcud təmizlik qrafikindən kənar təmizləmələrin aparılmasına kömək edilməsi və şəhərimizin sanitariya təmizliyinin yüksəlməsinə yardımçı olmaq məqsədi ilə paytaxt rayonlarının Mənzil Kommunal Təsərrüfatı Birliklərinə əlavə kömək olaraq yeni velosipedlər verilib. Velosipedlər iri məişət texnikasının yaxınlaşa bilmədiyi yerlərdə, parklardakı ensiz ciğirlərdə və s. yerlərdə operativ təmizlik tədbirlərinin aparılmasında istifadə ediləcək, kommunal işçilərin əməyinin yüngülləşməsinə köməklik göstərəcəkdir.

Aynurə

Canlı Kitab

O danışsın, sən dinlə!



"Nar" ən böyük Azərbaycandilli səsli kitabxanaya dəstəyi davam etdirir

Ölkənin ən böyük səsli ədəbiyyat kitabxanasını yaratmaq məqsədilə "Nar" "Canlı kitab" sosial layihəsini davam etdirir.

Bu günə qədər layihə çərçivəsində dünya və Azərbaycan ədəbiyyatından 35 müəllifin 276 əsəri ana dili-mizdə audiokitab şəklində "YouTube" kanalında yerləşdirilib. "Radio Antenn" 101 FM-lə birgə hazırlanan layihənin məqsədi mütaliəni hər kəs, o cümlədən, görmə məhdudiyyətli şəxslər üçün daha əlçatan etməkdir.

Davamlı yenilənən "Canlı kitab" kanalında müxtəlif janrlarda və həcmərdə olan bədii əsərləri asanlıqla dinləmək mümkündür. Bundan başqa, həftə sonları saat 12:00-dan 14:00-dək "Radio Antenn" 101 FM dalğasında "Canlı kitabı" birbaşa efirdə dinləmək mümkündür. Yayım eyni zamanda radionun və "Canlı kitab" verilişinin rəsmi "Facebook" səhifələrində aparılır.

Beynəlxalq İxtiraçılıq və Biznes İnstitutu KURSLAR

-MÜHASİBAT (2 AY)

-Mobil telefonların təmiri (3 ay)

-KOMPYUTER (1-3 AY)

-KOSMETOLOGİYA və VİZAJ (3 AY)

-KİŞİ və QADIN BƏRBƏRİ (1-3 ay)

-Dizayn (3-6ay)

-Masaj (3 ay)

-Bıçmə - Tikiş (3 ay)

-Məktəb Psixologiyası (12 ay)

Tel: (012) 489-08-84

Mob: (070) 241-28-67

www.az-baku.com

Baş redaktor: Akif Aşırılı

Baş redaktorun müavini: Yusif Nəzərli

Redaktor: Ayyət Əhməd

Reportyorlar qrupu: Mələhət Rzayeva, Şeymə Bayramova, İsmayıl Qocayev, Yeganə Bayramova, Kənan Eynuroğlu, Kənan Novruzov, Aynurə Pənəhqızı

Texniki heyət: Rəfət Dadaşov, İmamcan Əliyev

Qəzet "Şərq" in kompüter mərkəzində yığılır, səhifələnilir və "Azərbaycan" nəşriyyatında çap olunur

Qəzet Mətbuat və İnformasiya Nazirliyində qeydə alınıb. Lisenziya: 535
www.sherg.az
e-mail: sherq-1996@mail.ru

Ünvan: Mətbuat prospekti, "Azərbaycan" nəşriyyatı.
Telefon: 447-32-41
538-44-50, internet 538-44-15, İndeks: AZ1073

Hesab nömrəsi: "Kapitalbank" in ASC
1 saylı Nəsimi filialı 9900003611
SWIFT BIK: AIB-BA22X
Kod 200112 MİH AZ37NABZ0135010000000001944
VÖEN 1300414651 İndeks: 0330 Tirajı: 2550 Sifariş: 1541



Çində bir ailədə üç uşaq doğulmasına icazə verilib

Çin parlamenti bir ailədə 3 uşaq doğulmasına icazə verən dəyişikliyi təsdiqləyib.

"Sinxua" agentliyinin verdiyi məlumata görə, bununla əlaqədar "Əhali, doğumun planlaşdırılması" haqqında qanuna müvafiq dəyişiklik edilib.

Dəyişiklikdə gənc ailələrə dəstək məqsədilə digər müdaxilələr də yer alıb.

Tac-Mahal gecə də ziyarətçilərin üzünə açıq olacaq



İl yarımdır gecə ziyarətləri üçün bağlı olan Hindistanın Tac-Mahal məvzəyini avqustun 21-dən etibarən abidəni ay işığında görmək istəyənlərin üzünə açıq olacaq.

Trend-in məlumatına görə, abidəyə gecə ziyarətləri koronavirus pandemiyası səbəbindən 2020-ci il martın 17-dən etibarən dayandırılmışdı.

Məvzəyə turistlər gecə saatlarında yarım saat intervala, 50 nəfərdən çox olmamaqla buraxılacaq.

Yıldız Tilbə təəccübləndirdi

"Qorumayan bir peyvəndi niyə vurdurum?"



Türkiyəli ulduz Yıldız Tilbənin növbəti açıqlaması gündəm olub.

"Şərq" xəbər verir ki, müğənni vaksinasia ilə bağlı danışib. O, bu sözləri deyib: "Qorumayan bir peyvəndi niyə vurdurum? Sübut edilməmiş, istehsal-

çıların belə məsuliyyəti öz üzərinə götürmədiyi, "nəse olsa, məsul deyilik" dediyi vaksini nə üçün vurdurum? Dörd dozə vaksin qorumursa, 44 dəfə vurulacaq? Biz nə edirik?".

Samirə

Kayahanın qızı qalmaqal yaşayır



Türkiyənin mərhum sənətçisi Kayahanın qızı Bəstə Açar ilə həyat yoldaşı İpek Açar arasında qalmaqal yaşanıb.

B.Açar atasının vəfatından sonra yenidən evlənən İ.Açar-

ra replika atıb. "Şərq" Türkiyə mediasına istinadən xəbər verir ki, o, instaqram hesabında bunları yazıb: "Atamla "əlaqə saxladım". Deyir ki, İpek xanım evləndiyi üçün soyadımı heç bir yerdə, nə təkbaşına, nə də indiki ərinin soyadı ilə birgə istifadə etməsinə icazəm yoxdur".

Qeyd edək ki, Kayahan üç dəfə evlənib. Üçüncü xanımı İ.Açar ondan 27 yaş balaca olub. Sevilən sənətçi 2015-ci ildə vəfat edib. Onun ölümündən dörd il sonra İ.Açar Alper Kömürçü ilə ailə qurub.

Samirə



Saç yumaq saatlarla davam edir

Kəndin qadınlarını görənlər inana bilmir

Dünyanın bir çox yerində fərqli etnik qrup var. Bunlardan bəlkə də ən maraqlısı 3 milyon üzvü olan və Cənub Çin dağlarında yaşayan Qırmızı Yao qrupudur.

Araşdırmalara görə, Çində təxminən 400 qədər etnik qrup var. Gəlin, həyat tərzləri və mədəniyyətləri ilə diqqət çəkən Qırmızı Yao qrupunu bir az daha yaxından tanıyaq. Nəhəng Asiya ölkəsi Çin, Pekin və Şanxay kimi kosmopolit şəhərləri ilə yanaşı ekzotik təbiəti və mədəniyyəti ilə seçilir. 2002-ci ilə qədər Qırmızı Yao qrupunun yaşadığı kəndə gedib çatmaq çox çətin idi. Çin hökuməti möhtəşəm düyü tarlaları arasında yer alan bu kəndi "turizm islahatı" proqramıyla tanıdıb, turistlərin də bura rahatlıqla yetişməsinə təmin etdi. Çinin Huangluo kəndində yaşayan "rapunzel" qadınlar qeyri-adi uzun saçlarıyla tanınırlar.

(Davamı səh: 15-də)

Turan



Dünyanın ən tək evi

İctimai mediada marağa səbəb oldu



İslandiyanın Elliday adasında "dünyanın ən tək evi" yerləşir. Adada olan tək ev haqqında müxtəlif iddialar ortaya atılır, hər şeydən uzaqda olan ev ictimai mediada böyük marağa səbəb olub.

Ev görənləri heyretə salır... Yamaşıl bir təpənin yamacında bu maraqlı tikinti "dünya-

nın ən tək evi" olaraq tanınır... Dünyanın ən ucaq bir küncündə tikilən və internet mühitində müxtəlif zərəflərə mövzu olan ev ilə əlaqədar bir çox nəzəriyyə var. İlk başda İslandiya hökumətinin evi məşhur müğənni Björke hədiyyə etdiyi iddia edilirdi. Ancaq bu söz-söhbət sürətlə çözüldü. Və Björkün evi olmadığı üzə çıxdı. Başqa bir söz-söhbətə görə, evin bir milyardər tərəfindən tikildiyi bildirilib. Ayrıca dindar bir kimsənin evi sığınacaq kimi istifadə etdiyi iddia edildi. Ancaq adıyla əlaqədar gərçəyin bu iddialardan olduqca "normal" olduğu ortaya çıxdı. 18-ci əsrdən etibarən bir ovuc insanın yaşadığı bu adanın 1930-cu ildən bu yana tərk edilmiş vəziyyətdə olduğu aydın oldu. Xarici mətbuatda çıxan xəbərlərə görə, 18-ci və 19-cu əsrlərdə bir ovuc ailə, adada çətin bir həyat yaşayırdı... Ada sakinlərinin başlıca qida qaynağı qağayı və balıqlar idi. Şərtlərin çətinləşməsiylə ada sakinləri başqa yerə daşınmaq vəziyyətində qaldı və ada o illərdən bəri boş qaldı. Bəs, ağ ev haradan və necə tikildi? Ellidayda həyat çətin olsa da, adada bol miqdarda qağayı və balıq var. Bu səbəblə ətrafda yaşayanlar ov üçün adada vaxt keçirirdi. 1950-ci illərdə Elliday Ovçuluq Dərnəyi, bu gəzintiləri asanlaşdırmaq üçün adada bir ev tikməyə qərar verir. Digər yandan ada uzaqdan baxınca cənnət kimi görünərsə də tək ev, elektrik, su və təsisatdan məhrumdur...

Turan

Aleyna Messinin heyranıdır



Gənc popçu Aleyna Tilki, argentinalı futbolçu Lionel Messiye heyran olduğunu açıqlayıb.

İctimai mediadakı paylaşımlarıyla tez-tez gündəmə gələn Aleyna Tilki, "Ən heyranlıq duyduğunuz insanlar necə insanlardır" sualına, "məsələn, Messi! Məşq zamanı da oyun oynayır kimi oynayırdı və onu izləyərkən nə qədər gerçək olduğunu hiss edirik" şəklində cavab verib.

Qeyd edək ki, 34 yaşlı Messi, keçən günlərdə "Barselona"dən ayrıldıqdan sonra PSJ-ye transfer olunub.

Turan